

आमृत समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"K % 14 vdl % 39

y[kuÅ] jfookj 21 tuojh 2024 l s27 tuojh 2024 rd

i"B&8

eW; %, d : i ; k

सरकार का है प्रयास, श्रीराम के आदर्शों पर चलते हुए देश में सुशासन व ईमानदारी का हो राज : मोदी

नई दिल्ली। प्रधानमंत्री नरेन्द्र मोदी ने शुक्रवार को कहा कि उनके नेतृत्व में केंद्र सरकार पहले ही दिन से प्रयास कर रही है कि श्रीराम के आदर्शों पर चलते हुए देश में सुशासन और ईमानदारी का राज हो। उन्होंने लोगों से 22 जनवरी को 'राम ज्योति' जलाने का आग्रह करते हुए कहा कि यह उनके जीवन से गरीबी हटाने की प्रेरणा होगी। उन्होंने कहा, "मोदी की गारंटी का मतलब है 'गारंटी पूरी होने की गारंटी'। भगवान राम ने हमें किए गए वादों का सम्मान करना सिखाया और हम गरीबों के कल्याण और उनके सशक्तीकरण के लिए निर्धारित सभी लक्ष्यों को पूरा कर रहे हैं।" प्रधानमंत्री महाराष्ट्र के सोलापुर में राज्य में लगभग 2,000 करोड़ रुपये की आठ अमृत (कायाकल्प

और शहरी परिवर्तन के लिए अटल मिशन) परियोजनाओं की आधारशिला रखने के बाद एक सभा को संबोधित कर रहे थे। उन्होंने महाराष्ट्र में प्रधानमंत्री आवास योजना-शहरी के तहत पूरे किए गए 60,000 से अधिक घरों को भी लाभार्थियों को समर्पित किया। प्रधानमंत्री ने सोलापुर में रायनगर हाउसिंग सोसाइटी के 95,000 घरों को समर्पित किया, जिनके लाभार्थियों में हजारों हथकरघा श्रमिक, विक्रेता, बिजली करघा श्रमिक, कूड़ा बीनने वाले, बीड़ी श्रमिक और चालक शामिल हैं। उन्होंने कार्यक्रम के दौरान महाराष्ट्र में पीएम-स्वनिधि के 90,000 लाभार्थियों को पहली और दूसरी किस्त के वितरण की भी शुरुआत की। इस दौरान प्रधानमंत्री कुछ पल के लिए भावुक

भी हो गए। उन्होंने रुंधे गले से कहा कि काश! उन्हें युवा अवस्था में ऐसे घरों में रहने का अवसर मिला होता। उन्होंने कहा, "खुशी तब मिलती है जब लोगों के सपने सच होते हैं। उनका आशीर्वाद



मेरी सबसे बड़ी पूंजी है।" जिन लोगों को मकान मिले हैं, उनसे 22 जनवरी को राम ज्योति जलाने की अपील करते हुए मोदी ने कहा कि यह उनके जीवन से गरीबी मिटाने की प्रेरणा होगी। उन्होंने कहा, "भगवान राम ने वह काम किया जिससे उनके लोगों को खुशी

मिली। मेरी सरकार गरीबों के कल्याण और सशक्तीकरण के लिए समर्पित है। हमने उनकी कठिनाइयों को कम करने के लिए योजनाएं शुरू कीं।" उन्होंने कहा कि उनकी सरकार की कल्याणकारी योजनाओं में बिचौलियों की भूमिका पूरी तरह समाप्त हो गई है। मोदी ने कहा कि घरों और शौचालयों का निर्माण 90 वर्षों में हुआ है क्योंकि इन सुविधाओं की कमी गरीबों, विशेषकर महिलाओं के लिए अपमानजनक थी। उन्होंने कहा, "हमने महिलाओं के लिए मोदी की 'इज्जत की गारंटी' वाले 90 करोड़ से अधिक शौचालयों का निर्माण किया है और अब तक चार करोड़ से ज्यादा पक्के घर उपलब्ध कराए।" प्रधानमंत्री ने कहा कि गरीबों का कल्याण और

श्रमिकों की गरिमा पर उनकी सरकार का ध्यान रहा है। उन्होंने लोगों से बड़े सपने देखने की अपील करते हुए कहा कि भारत को 'आत्मनिर्भर' बनाना विकसित भारत के लिए महत्वपूर्ण है। उन्होंने कहा, "आपका सपना मेरा संकल्प है और यह मोदी की गारंटी है।" मोदी ने कहा कि 'गरीबी हटाओ' पहले सिर्फ एक नारा था क्योंकि योजनाएं लाभार्थियों तक नहीं पहुंचती थीं। 'आधी, रोटी खायेंगे' के नारे को याद करते हुए प्रधानमंत्री ने कहा कि मोदी गारंटी के तहत आप पूरी रोटी खाएंगे। मोदी ने कहा कि पूर्ववर्ती सरकार की नीयत, नीति और निष्ठा स्पष्ट नहीं थी लेकिन उनकी सरकार की नीयत स्पष्ट है, जबकि नीति लोगों को सशक्त करने के लिए है और निष्ठा राष्ट्र के प्रति है।

राम धुन में मग्न पूरा देश, अयोध्या में सुरक्षा के कड़े इंतजाम

लखनऊ। अयोध्या में 22 जनवरी को राम मंदिर प्राण प्रतिष्ठा समारोह होना है। इसमें देश भर के करने मान्य अतिथि मौजूद रहेंगे। प्रधानमंत्री नरेन्द्र मोदी प्राण प्रतिष्ठा समारोह में भी शामिल होंगे। इन सब के बीच अयोध्या में पूरी सुरक्षा की तैयारी कर ली गई है।

जगह-जगह सुरक्षा बलों को तैनात किया गया है। वहीं, पूरा देश फिलहाल राममय दिखाई दे रहा है। हर जगह भक्ति रस चरम पर है। भगवान राम को समर्पित गीत बज रहे हैं। कई राज्यों में आधे दिन की



छुट्टी की घोषणा कर दी गई है। वहीं केंद्रीय कार्यालय में भी आधे दिन की छुट्टी 22 जनवरी को रहेगी। केंद्रीय मंत्री धर्मेंद्र प्रधान ने कहा कि कुछ घंटों बाद अयोध्या में प्रभु राम की नवनिर्मित प्रतिमा की प्राण प्रतिष्ठा होगी। 500 साल का इंतजार समाप्त होगा। मैं देशवासियों से निवेदन करता हूँ कि सभी लोग 22 जनवरी को दीया जलाएं... आज देश राममय हो गया है। सभी लोग 22 तारीख को दीपावली मनाएं। राम मंदिर प्राण प्रतिष्ठा समारोह के मद्देनजर लता मंगेशकर चौक पर

भक्तों की भीड़ देखने को मिली। रेत कलाकार सुदर्शन पटनायक ने राम कथा पार्क में भगवान राम की रेत से एक कलाकृति बनाई। राम मंदिर 'प्राण प्रतिष्ठा' समारोह के मद्देनजर भाजपा मुख्यालय को रोशनी से सजाया गया। अयोध्या के SSP राजकरण नैय्यर ने

बताया कि 20 जनवरी की रात्रि 11 बजे से जनपथ अयोध्या के बॉर्डर से आकस्मिक वाहन और यहां के स्थानीय निवासियों के वाहनों के अतिरिक्त केवल हमारे आमंत्रित अतिथिगण या जिन्हें मीडिया पास उपलब्ध करवाया जाएगा उनके वाहनों को ही अंदर प्रवेश करने दिया जाएगा। आमंत्रित अतिथिगण अपना निमंत्रण दिखाकर आसानी से अंदर आ सकते हैं। इसके अलावा जो अन्य वाहन हैं उन सबसे अनुरोध है कि पूर्व में हमारे द्वारा जो डायवर्जन स्कीम जारी की गई है कृपया उसके अनुसार ही चलें।

राम मंदिर 'प्राण प्रतिष्ठा' समारोह के पहले हनुमानगढ़ी मंदिर को रोशनी से सजाया गया। राम मंदिर प्राण प्रतिष्ठा समारोह से पहले अयोध्या का राम मंदिर रोशनी से जगमगा उठा। उत्तर प्रदेश के उपमुख्यमंत्री केशन प्रसाद मौर्य ने कहा, 'मैं भगवान के धाम अयोध्या, जो सप्तपुरियों में से एक है, उसे प्रणाम करता हूँ... पूज्य साधू-संत पधारने वाले हैं, देश के कई महान लोग भी अयोध्या आने वाले हैं। मैं सबका उत्तर प्रदेश सरकार की ओर से और एक राम भक्त के रूप

में स्वागत करता हूँ...।' अयोध्या में सरयू घाट पर आरती की गई। एडीजी, लखनऊ जोन, पीयूष मोर्डिया कहते हैं, 'झोन का इस्तेमाल निगरानी के लिए किया जा रहा है। इसके जरिए हम लोगों को संबोधित भी कर सकते हैं। पहली बार अयोध्या पुलिस इसका इस्तेमाल कर रही है और इसे 'गरुड़' नाम दिया गया है...' भक्तों में से एक चौतन्य स्वामी कहते हैं, 'मैं अमेरिका के न्यूयॉर्क से आया हूँ। मैं यहां आया हूँ क्योंकि भगवान राम का मंदिर बन रहा है। अयोध्या एक खूबसूरत जगह है।

लखनऊ विवि में पढ़ाया जायेगा अयोध्या के परिवर्तन विषय

लखनऊ। उत्तर प्रदेश के लखनऊ विश्वविद्यालय में एमबीए के छात्रों को अब अयोध्या का पाठ भी पढ़ाया जायेगा। विवि के व्यापार प्रशासन विभाग में छात्रों को अब एमबीए में अयोध्या के परिवर्तन टॉपिक भी प्रभु श्रीराम का इतिहास बताया जायेगा जो अयोध्या से जुड़ा है। इसके जरिए स्टूडेंट प्रबंधन के लिहाज से अयोध्या के वास्तविक समय परिवर्तन का अध्ययन करेंगे। एमबीए के चौथे सेमेस्टर में अगले सत्र से 'इनोवेशन एंड डिजाइन थिंकिंग' में चार क्रेडिट का यह टॉपिक पढ़ाया जाएगा। अयोध्या में 22 जनवरी को भगवान श्रीराम के भव्य मंदिर का उद्घाटन होने जा रहे हैं। इसमें पीएम नरेन्द्र मोदी मुख्य यजमान के तौर पर शामिल होंगे। इस आयोजन को लेकर अयोध्या में बड़े स्तर पर विकास योजनाओं को संचालित किया गया है। एमबीए के छात्रों के लिए यह एक केस स्टडी के तौर पर बन गया है। लखनऊ विश्वविद्यालय के कुलपति प्रो. आलोक कुमार राय ने बताया कि इस पाठ्यक्रम के

जरिए स्टूडेंट्स को अयोध्या को अच्छे से समझने का मौका भी मिलेगा। पाठ्यक्रम में अयोध्या के निवासियों के साथ संवाद करने और प्रक्रिया का विश्लेषण करने के लिए इंटरनशिप भी शामिल किया गया है। इस कोर्स का मकसद एक प्राचीन शहर से एक आधुनिक



तीर्थस्थल में होने वाले परिवर्तन का अध्ययन करना है। भाषा विश्वविद्यालय में इन दिनों रामायण पर भी शोध हो रहा है। वीसी ने बताया कि डॉ. जफरून नकी उर्दू में रामायण का अनुवाद कर रहे हैं। इस तरह डॉ. जमाल शबीर रिजवी श्रीमद्भगवत गीता के उर्दू अनुवाद का तुलनात्मक अध्ययन कर रहे हैं। वहीं, इतिहास विभाग के डॉ. लक्ष्मण सिंह वाल्मीकि रामायण की लोक जीवन की प्रासंगिकता और उपयोगिता पर शोध कर रहे हैं।

सम्पादकीय

छिपाने के पीछे मकसद क्या है?

हैरतअंगेज है कि वास्तविक नियंत्रण रेखा (एलएसी) पर चीनी सैनिकों के साथ भारतीय जवानों की हुई दो मुठभेड़ों की खबर को भारतीय जनता से छिपाया गया। उन मुठभेड़ों में शामिल भारतीय जवानों को भारतीय सेना के बहादुरी पुरस्कार से सम्मानित किया गया है, लेकिन उन सैनिकों की वीरता की कहानी से संबंधित वीडियो को यूट्यूब पर डालने के बाद वहां से हटा लिया गया। खबर यह है कि जून २०२० में गलवान मुठभेड़ के बाद भी एलएसी पर चीन की सेना ने हमले किए। भारतीय सेना के बहादुरी पुरस्कारों के कुछ वीडियो से सामने आई है। खुद भारतीय सेना ने ये वीडियो यूट्यूब पर डाले। लेकिन बाद में ये वीडियो यूट्यूब से हटा लिए गए। क्यों? और ऐसा किसके आदेश पर किया गया? इतनी बड़ी घटनाओं को देश की जनता—यहां तक कि विपक्षी दलों से छिपाने के पीछे मकसद क्या है? चीन ने भारत के खिलाफ लगातार हमलावर रुख अपनाए रखा है, तो यह बात देश की जनता को मालूम होनी चाहिए, ताकि देश की सुरक्षा पर मंडरा रहे इस खतरे का मुकाबला करने के मुद्दे पर देश में आम सहमति तैयार हो सके। लेकिन ऐसा लगता है कि कोशिश चीन की कारगुजारियों पर परदा डालने की हुई है। इससे संदेह पैदा हुआ है कि मौजूदा समय में देश की सुरक्षा से ज्यादा अहम केंद्र सरकार की "मजबूत" छवि की रक्षा करना हो गया है। मीडिया रिपोर्टों के मुताबिक जिन दो घटनाओं को छिपाया गया, उनमें एक सात जनवरी २०२२ को हुई थी। तब एलएसी पर भारतीय सेना की एक चौकी पर पीएलए के कुछ सिपाहियों ने हमला कर दिया। चौकी पर तैनात सिख लाइट इन्फैंट्री की आठवीं बटालियन के सिपाही रमन सिंह ने चीनी सिपाहियों को रोका, जिसके बाद उनके बीच हाथापाई हुई। उसके बाद २७ नवंबर २०२२ को पीएलए के ५० सैनिकों ने एलएसी पार करने की और भारतीय सेना की एक चौकी पर कब्जा करने की कोशिश की। जम्मू और कश्मीर राइफल्स की १६वीं बटालियन ने इन चीनी सैनिकों का मुकाबला किया। इस अभियान में सिंह घायल भी हो गए। इस बहादुरी के लिए उन्हें सेना मेडल दिया गया है।

आईआईटी-बीएचयू छेड़छाड़ मामले में २०० पेज की चार्जशीट दाखिल

वाराणसी। वाराणसी पुलिस ने आईआईटी-बीएचयू की छात्रा से छेड़छाड़ मामले में २०० पेज की चार्जशीट दाखिल की है। आरोप पत्र में छात्रा के साथ हुई घटना का विवरण उसके अपने शब्दों में दिया गया है और इसमें उसके साथ मौजूद उसके दोस्तों, आईआईटी बीएचयू के प्रक्टोरियल

२०२३ को कुणाल पांडे, सक्षम पटेल और अभिषेक चौहान को गिरफ्तार कर जेल भेज दिया गया था। कुणाल भाजपा की महानगर इकाई के आईटी सेल के सह संयोजक था। अभिषेक के घर के बाहर बीजेपी बूथ अध्यक्ष का बोर्ड लगा था, लेकिन उसे आईटी सेल की कार्यसमिति का सदस्य बताया गया



बोर्ड के सुरक्षा गार्ड और मेडिकल परीक्षण करने वाले डक्टर के बयान दर्ज किए गए हैं। छात्रा की मेडिकल रिपोर्ट का भी जिक्र है। सबूतों के तौर पर पुलिस ने घटना स्थल पर तीनों आरोपियों के मोबाइल फोन की लोकेशन, आरोपियों की सीसीटीवी फुटेज और उससे प्राप्त फोटो, उनका रूट चार्ट और मोबाइल से बरामद डेटा कोर्ट में पेश किया है। घटना के ६० दिन बाद यानि ३१ दिसंबर

था। १ नवंबर, २०२३ की रात को पीड़िता अपने एक पुरुष मित्र के साथ कैंपस में टहलने गई थी, तभी तीन आरोपियों ने उसे रोका, उसके कपड़े उतारे, तस्वीरें लीं और वीडियो बनाया। उनमें से एक ने उसे जबरन किस करने की कोशिश की। इतना ही नहीं, उसके पुरुष मित्र के साथ भी मारपीट की। इस घटना के बाद परिसर में छात्रों ने लंबे समय तक विरोध प्रदर्शन किया।

अयोध्या में रामलला की मूर्ति की प्राण प्रतिष्ठा के लिए देशभर से १४ दंपतियां 'यजमान' बनेंगे

लखनऊ। अयोध्या में भव्य राम मंदिर में श्रीरामलला की मूर्ति की २२ जनवरी को होने जा रही प्राण प्रतिष्ठा के दौरान देश के विभिन्न हिस्सों से आये १४ दंपति 'यजमान' (मेजबान) के दायित्व का निर्वहन करेंगे। राष्ट्रीय स्वयंसेवक संघ (आरएसएस) के अखिल भारतीय प्रचार प्रमुख सुनील अंबेकर ने बताया कि श्री राम जन्मभूमि तीर्थ क्षेत्र न्यास द्वारा दी गई सूचना के मुताबिक अनुष्ठान १६ जनवरी को प्रारंभ हुआ और शनिवार को इसका पांचवा दिन था। उन्होंने शनिवार को बताया, "हिंदू धर्म के अंतर्गत एक मंदिर की पूजा में व्यापक अनुष्ठान होते हैं। कई 'अधिवास' होते हैं। मुख्य प्राण प्रतिष्ठा पूजा में १४ दंपति हिस्सा लेंगे। ये सभी भारत के उत्तर, पूर्व, पश्चिम, दक्षिण और पूर्वोत्तर से हैं। ये मुख्य यजमान होंगे।" 'यजमानों' की सूची में उदयपुर से रामचंद्र खरादी, असम से राम कुई जेमी, जयपुर से गुरुचरण सिंह गिल, हरदोई से कृष्ण मोहन, मुल्तानी से रमेश जैन, तमिलनाडु से आदलरासन और महाराष्ट्र से विठ्ठल कामनले शामिल हैं। इसी तरह, महाराष्ट्र के लातूर में घुमंतू समाज ट्रस्ट से महादेव राव, कर्नाटक से लिंगराज बासवराज, लखनऊ से दिलीप वाल्मिकी, डोम राजा के परिवार से अनिल चौधरी, काशी से कैलाश

यादव, हरियाणा के पलवल से अरुण चौधरी और काशी से कवींद्र प्रताप सिंह भी इस सूची में शामिल हैं। अंबेकर ने कहा, "ये लोग इस समारोह में अपनी पत्नी के साथ शामिल होंगे। इनका व्यापक 'सहभाग' होगा और धार्मिक ग्रंथों में जैसा उल्लेख है उसी प्रकार से समग्र पूजा की जा रही

अनुष्ठान में भगवान के विग्रह को देश के विभिन्न हिस्सों से लाई गई शककर और पुष्प अर्पित किए गए। इस समारोह के एक अन्य महत्वपूर्ण पहलू में विग्रह को स्नान कराना और गर्भगृह का शुद्धीकरण शामिल रहा जिसमें देशभर से विभिन्न धार्मिक स्थानों से लाए गए जल से




है।" उन्होंने कहा, "इस देश के हर हिस्से से लोग भगवान राम की जन्मभूमि पर मंदिर निर्माण चाहते थे। कई लोगों ने इसके लिए संघर्ष किया। देश के हर कोने से लोग विभिन्न कार्यक्रमों में शामिल रहे और इसके लिए अभियान चलाया। इसलिए हर कोई इस मंदिर से जुड़ना चाहता है क्योंकि यह एक ऐतिहासिक क्षण है। यह भारत का उत्सव है और हिंदू समाज के लिए एकता का उत्सव है।" शनिवार को हुए

शुद्धीकरण किया गया। अधिकारियों ने बताया कि १६ जनवरी को प्रारंभ हुआ यह अनुष्ठान आरएसएस नेता अनिल मिश्रा और उनकी पत्नी ऊषा मिश्रा द्वारा किया जा रहा है। अनिल मिश्रा श्री राम जन्मभूमि तीर्थ क्षेत्र न्यास के १५ न्यासियों में से एक हैं। मैसूरू स्थित शिल्पकार अरुण योगीराज द्वारा तैयार रामलला का ५१ इंच के विग्रह को बुधस्पतिवार दोपहर राम मंदिर के गर्भगृह में स्थापित किया गया।

राम मंदिर प्राण-प्रतिष्ठा से पहले अयोध्या पहुंचे सीएम योगी

लखनऊ। उत्तर प्रदेश के मुख्यमंत्री योगी आदित्यनाथ शुक्रवार को अयोध्या दौरे पर पहुंचे। इस दौरान उन्होंने तुलसी पीठाधीश्वर जगद्गुरु श्रीरामभद्राचार्य से भी मुलाकात की। पद्म पुरस्कार से सम्मानित श्रीरामभद्राचार्य के ७५वें जन्मदिवस पर अयोध्या के काशीराम क लोनी के पास अमृत महोत्सव का आयोजन किया गया है। यह आयोजन १४ जनवरी से शुरू हुआ है, जो २२ जनवरी तक निरंतर चलेगा। आयोजन के छठवें दिन मुख्यमंत्री योगी आदित्यनाथ भी यहां पहुंचे। आयोजन स्थल पर चल रही १००८ कुंडीय हनुमन महायज्ञ में शामिल हुए। योगी आदित्यनाथ ने आहुति देकर सुखी स्वस्थ व समृद्ध उत्तर प्रदेश की कामना की। मुख्यमंत्री योगी आदित्यनाथ सबसे पहले जगद्गुरु श्रीरामभद्राचार्य के पास पहुंचे। अंगवस्त्र ओढ़ाकर उनका सम्मान किया। यहां सीएम ने श्रीरामभद्राचार्य का हालचाल भी जाना। आयोजन स्थल पर सीएम को देख उपस्थित श्रद्धालुओं व आगंतुकों ने अपने मोबाइल में फोटो व वीडियो बनाया। सभी सीएम की झलक पाने को बेताब दिखे।

मुख्यमंत्री ने भी लोगों का अभिवादन किया। मुख्यमंत्री योगी आदित्यनाथ दर्शन-पूजन के उपरांत राम मंदिर भी पहुंचे। यहां मुख्यमंत्री ने प्राण-प्रतिष्ठा की तैयारियों का जायजा लिया। इसके बाद शुक्रवार को पूजन में भी



शामिल हुए। मुख्यमंत्री ने यहां दिव्य-भव्य मंदिर का अवलोकन किया। इसके बाद उन्होंने २२ जनवरी को होने वाले कार्यक्रम के मद्देनजर पूरे मंदिर परिसर का निरीक्षण किया। यहां विश्व हिंदू परिषद के संरक्षक दिनेश से व्यवस्था से जुड़ी जानकारी ली। फिर विहिप, ट्रस्ट के साथ ही स्थानीय प्रशासन-पुलिस के अफसरों को चुस्त-दुरुस्त व्यवस्था

रखने का निर्देश दिया। अमृत महोत्सव पहुंचने पर मुख्यमंत्री योगी का भव्य स्वागत किया गया। यहां विटेंज कार में बैठकर सीएम योगी कथा स्थल के अंदर पहुंचे। इसके पहले मुख्यमंत्री योगी ने हनुमानगढ़ी के दर्शन-पूजन किए। संकट मोचन हनुमान के दर्शन कर सीएम योगी ने सुखी-स्वस्थ उत्तर प्रदेश की कामना की। इसके बाद मुख्यमंत्री ने रामलला के दर्शन, आरती व परिक्रमा की। महज तीन बाद रामलला अपने भव्य-दिव्य मंदिर में विराजमान होंगे। ऐसे में सीएम ने यहां की सभी व्यवस्थाओं का भी जायजा लिया। शुक्रवार सुबह रामनगरी पहुंचने पर स्थानीय जनप्रतिनिधियों व प्रशासनिक अधिकारियों ने सीएम योगी का स्वागत किया। ११ दिन के भीतर सीएम का रामनगरी का यह तीसरा दौरा है। मुख्यमंत्री ने श्रीराम जन्मभूमि तीर्थ क्षेत्र ट्रस्ट के पदाधिकारियों से प्राण-प्रतिष्ठा से जुड़ी तैयारियों के संदर्भ में भी जानकारी ली। हनुमानगढ़ी में दर्शन-पूजन के उपरांत मुख्यमंत्री योगी ने रामलला के दर्शन-पूजन किए। यहां उन्होंने संतों-महंतों से भी हालचाल जाना।

पहले प्रदेश का किसान कर्ज में डूबा था, आज खुशहाल है : योगी

लखनऊ। उत्तर प्रदेश के मुख्यमंत्री योगी आदित्यनाथ ने शुक्रवार को गन्ना किसान संवाद कार्यक्रम को संबोधित किया। उन्होंने कहा कि कहा कि प्रदेश के ८६ लाख किसानों का कर्ज माफ किया गया है। जबकि, वर्ष २०१७ से पहले

प्रति क्विंटल बढ़ोतरी पर खुशी जाहिर की। मुख्यमंत्री योगी ने कहा कि जब हमारी सरकार आई तो गन्ना किसानों को गन्ने का समर्थन मूल्य ३१५ रुपये प्रति क्विंटल दिया जाता था, लेकिन, वह पैसा भी उनको नहीं मिल पाता था। इस

सरकार पूरी ईमानदारी और प्रतिबद्धता के साथ उनके साथ खड़ी है। गत वर्ष हमने आम के ४ किसानों को मास्को भेजा था। यहां पर जो आम ४० से ५० रुपये किलो बिक रहा था, वहीं मास्को बाजार में पहुंचा तो ८०० से लेकर १,००० प्रति किलो में बिका। इससे अन्नदातों की आय में बढ़ोतरी हो रही है और वह समृद्ध हो रहे हैं। सीएम योगी ने कहा कि वर्तमान पीढ़ी सौभाग्यशाली है, जो ५०० वर्षों के बाद २२ जनवरी को रामलला प्राण प्रतिष्ठा कार्यक्रम की साक्षी बनेगी। ऐसे में प्रदेश के सभी अन्नादाता किसानों को टेलीविजन के माध्यम से जुड़ना चाहिये। गांव में जगह-जगह पर भंडारा कराएं और मंदिरों में हो रहे संकीर्तन में शामिल हों। वह सुबह मंदिरों की सफाई करें और शाम को घर के साथ मंदिरों में दीप प्रज्वलित कर दीपोत्सव का भव्य आयोजन करें। यह हमारी विरासत को सम्मान देने के साथ हमारा दायित्व भी है। कार्यक्रम के दौरान प्रदेश के विभिन्न जिलों से आए गन्ना किसानों से मुख्यमंत्री योगी आदित्यनाथ से संवाद भी किया। कार्यक्रम में किसान मोर्चा के प्रदेश अध्यक्ष कामेश्वर सिंह ने सीएम योगी का गन्ना मूल्य के एसएपी के २० रुपये प्रति क्विंटल में बढ़ोतरी पर खुशी जाहिर की। अन्य किसानों ने भी अपनी बातें रखी।



प्रदेश के किसान आत्महत्या करने को मजबूर थे। वह कर्ज में डूब हुए थे। खेती के लिए बिजली, खाद और सिंचाई की कोई व्यवस्था नहीं थी। "पिछली सरकारों की अनदेखी से चीनी मील बंद हो रही थी। हमारी सरकार सत्ता में आई तो मुश्किल से ११० चीनी मिलें चल रही थी। उन पर भी वर्ष २०१० से २०१७ के बीच गन्ना मूल्य का बकाया था। हमने सबसे पहले गन्ना किसानों के बकाया का भुगतान किया और १२० चीनी मिलों को संचालन कराया। इस दौरान किसानों ने योगी सरकार का गन्ने के एसएपी पर २० रुपये

पर हमने काम शुरू किया और आज १२० चीनी मिलों में १०५ चीनी मिलें १० दिन के अंदर गन्ना मूल्य का भुगतान कर रहीं हैं। इसे शत प्रतिशत करने पर युद्धस्तर पर काम किया जा रहा है। आज गन्ना किसानों को गन्ने का समर्थन मूल्य ३७० रुपये प्रति क्विंटल दिया जा रहा है। सीएम योगी ने कहा कि डबल इंजन की सरकार ने अयोध्या धाम में प्राण प्रतिष्ठा कार्यक्रम से पहले गन्ना किसानों को एसएपी में बढ़ोतरी का उपहार दिया है क्योंकि भगवान की पूजा से पहले अन्नपूर्णा देवता को भोग लगाया जाता है। डबल इंजन की

रामलला का पूरे चेहरे वाला फोटो वायरल होने के बाद राम मंदिर के मुख्य पुजारी ने जांच की मांग की



लखनऊ। अयोध्या में राम मंदिर के मुख्य पुजारी ने २२ जनवरी को रामलला की मूर्ति की प्राण प्रतिष्ठा से पहले कथित तौर पर उनकी खुली आंखों वाली तस्वीर सोशल मीडिया पर आ जाने के बाद शनिवार को मामले की जांच की मांग की। मुख्य पुजारी सत्येन्द्र दास ने कहा, "प्राण प्रतिष्ठा पूरी होने से पहले भगवान रामलला की मूर्ति की आंखें प्रकट नहीं की जा सकतीं। आंखें प्रकट करने वाली मूर्ति की तस्वीर सोशल मीडिया पर कैसे वायरल हुई, इसकी जांच होनी चाहिए।" विश्व हिंदू परिषद और मंदिर न्यास के पदाधिकारियों ने कोई भी तस्वीर जारी करने से इनकार किया है।

यूपी में एमएलसी उपचुनाव के लिए दारा सिंह ने किया नामांकन, सीएम रहे मौजूद

लखनऊ। उत्तर प्रदेश विधान परिषद (एमएलसी) उप चुनाव में भाजपा उम्मीदवार दारा सिंह चौहान ने गुरुवार को नामांकन पत्र दाखिल किध्या। इस मौके पर मुख्यमंत्री योगी आदित्यनाथ, उप मुख्यमंत्री केशव प्रसाद मौर्य और उप मुख्यमंत्री ब्रजेश पाठक और प्रदेश अध्यक्ष भूपेंद्र चौधरी भी मौजूद रहे। गौरतलब हो कि डॉ. दिनेश शर्मा के इस्तीफा देने के बाद रिक्त हुई विधान परिषद की सीट पर पहले मतदान २६ जनवरी को होना था। लेकिन २२ जनवरी को अयोध्या में प्राण प्रतिष्ठा समारोह के कारण सार्वजनिक अवकाश की घोषणा के बाद निर्वाचन आयोग ने सोमवार को संशोधित चुनाव कार्यक्रम जारी किया। अब ३० जनवरी को

उपचुनाव होगा। वहीं नाम वापसी २२ जनवरी के बजाय २३ जनवरी को होगी। डॉ. शर्मा की एमएलसी सीट का कार्यकाल ३० जनवरी २०२७ तक है। नामांकन की अंतिम तिथि १८ जनवरी है। १६ जनवरी



को नामांकन पत्रों की जांच होगी। २३ जनवरी को नाम वापस लेने का अंतिम दिन है। मतदान ३० जनवरी को सुबह नौ बजे से शाम चार बजे तक होगा। इसी दिन शाम को पांच बजे से मतगणना होगी।

यूपी में गन्ने की कीमत 20 रुपये प्रति क्विंटल बढ़ी

लखनऊ। उत्तर प्रदेश के मुख्यमंत्री योगी आदित्यनाथ की अध्यक्षता में गुरुवार को लोक भवन में मंत्री परिषद् की बैठक आयोजित हुई। इस दौरान आठ अहम प्रस्तावों पर योगी कैबिनेट ने अपनी मुहर लगा दी। इसमें बहुप्रतीक्षित सेमी कंडक्टर नीति २०२४ के साथ ही गन्ना किसानों को बड़ी सौगात देते हुए गन्ना मूल्य में वृद्धि के प्रस्ताव को भी मंजूरी दी गई है। इसके अलावा प्रदेश में तीन नए निजी विश्वविद्यालयों को भी मंजूरी दी गई है। साथ ही गोरखपुर के मुंडेरा बाजार नगर पंचायत के नाम को बदलकर चौरी चौरा करने के प्रस्ताव पर भी योगी कैबिनेट की मुहर लग गई है। लोक भवन में आयोजित पत्रकार वार्ता के दौरान प्रदेश के वित्तमंत्री सुरेश खन्ना, उच्च शिक्षा मंत्री योगेन्द्र उपाध्याय और चीनी उद्योग एवं गन्ना विकास मंत्री चौधरी लक्ष्मी नारायण ने कैबिनेट के फैसलों की जानकारी मीडिया को दी। चीनी उद्योग एवं गन्ना विकास मंत्री चौधरी लक्ष्मी नारायण ने बताया कि पेरार्ड सत्र

२०२३-२४ के लिए प्रदेश के समस्त चीनी मिलों (सहकारी क्षेत्र, निगम एवं निजी क्षेत्र) द्वारा क्रय किये जाने वाले गन्ना का राज्य परामर्शित मूल्य (एसएपी) का निर्धारण किया गया है। इसमें गन्ने की अगेती प्रजातियों के लिए निर्धारित मूल्य ३५० रुपए प्रति क्विंटल को बढ़ाकर ३७० रुपए, सामान्य प्रजाति के लिए ३४० रुपए प्रति क्विंटल को बढ़ाकर ३६० रुपए और अनुपयुक्त प्रजाति के लिए गन्ना मूल्य ३३५ रुपए प्रति क्विंटल को बढ़ाकर ३५५ रुपए प्रति क्विंटल किया गया है। योगी कैबिनेट की बैठक में प्रदेश में तीन नये निजी विश्वविद्यालयों को भी मंजूरी दी गई है। उच्च शिक्षा मंत्री योगेन्द्र उपाध्याय ने बताया कि निजी क्षेत्र के अंतर्गत जे एस एस विश्वविद्यालय की स्थापना नोएडा में, सरोज विश्वविद्यालय की स्थापना लखनऊ में और शारदा विश्वविद्यालय की स्थापना आगरा में किये जाने के प्रस्ताव को मंजूरी दी गई है। उन्होंने बताया कि योगी सरकार में उच्च शिक्षा की क्वालिटी में काफी सुधार हुआ है। आज प्रदेश

में पांच सरकारी और पांच निजी विश्वविद्यालय ए डबल प्लस की रैंकिंग के हैं। इसके अलावा ए प्लस रैंकिंग के तीन विश्वविद्यालय हैं। वहीं बड़ी संख्या में ए रैंकिंग विश्वविद्यालय प्रदेश में हैं। जबकि योगी सरकार से पहले प्रदेश में मात्र तीन बी प्लस रैंकिंग के ही विश्वविद्यालय मौजूद थे। प्रदेश को वन ट्रिलियन ड लर इकोन मी बनाने में निजी विश्वविद्यालयों की अहम भूमिका साबित होगी। साथ ही शिक्षा की क्वालिटी में भी सुधार होगा। मुख्यमंत्री की अध्यक्षता में योगी कैबिनेट ने बहु प्रतीक्षित सेमी कंडक्टर नीति २०२४ को मंजूरी दे दी। भारत में ये उद्योग अभी शैशव अवस्था में है। अबतक केवल गुजरात, ओडिशा और तमिलनाडु ने इसे लेकर नीति बनाई थी। यूपी चौथा राज्य है, जहां सेमी कंडक्टर नीति २०२४ बनाई है, जिसे विशेषज्ञों ने सर्वोत्तम नीति बताया है। इससे बड़े पैमाने पर निवेश प्रदेश में आएगा। यूपी सेमी कंडक्टर निर्माण सेक्टर में लीडर बने इसके लिए इस नीति को लाया गया है।

कैबिनेट मंत्री योगेन्द्र उपाध्याय ने बताया कि सेमी कंडक्टर निर्माण इकाई लगाने वाले उद्योग समूहों को भारत सरकार की ओर से ८० हजार करोड़ रुपए का फंड दिये जाने की व्यवस्था है। यूपी सरकार इसमें ७५ प्रतिशत की भागीदारी करेगी। प लिसी में उद्योगों को वित्तीय प्रोत्साहन देने की भी व्यवस्था है। इसमें लैंड सब्सिडी के रूप में २०० एकड़ तक ७५ फीसदी की सब्सिडी मिलेगी। अबतक १३ कंपनियों ने प्रदेश में सेमी कंडक्टर निर्माण इकाई लगाने के लिए अपनी इच्छा जाहिर की है। उद्योगों को पर्याप्त मात्रा में पानी और निर्बाध बिजली उपलब्ध कराई जाएगी। साथ ही राष्ट्रीय स्तर पर पेटेंट कराने पर १० लाख तथा अंतरराष्ट्रीय स्तर पर पेटेंट कराने के लिए यूपी सरकार २० लाख रुपए प्रदान करेगी। इंडस्ट्री को स्किल्ड मैनपवर उपलब्ध कराने के लिए इंडस्ट्री से सीएम इंटरनशिप प्रोग्राम के तहत कोलैबोरेशन किया जाएगा। साथ ही प्रदेश के तकनीकी इंस्टीट्यूटों

में भी सेमी कंडक्टर निर्माण से संबंधित ट्रेनिंग की व्यवस्था की जाएगी। योगी कैबिनेट ने गोरखपुर की मुंडेरा बाजार नगर पंचायत का नाम बदलकर चौरी चौरा किये जाने के प्रस्ताव को भी मंजूरी दे दी है। स्वाधीनता आंदोलन के दौरान प्रसिद्ध चौरी चौरा कांड के शताब्दी वर्ष को मनाने के बाद विरासत के प्रति सम्मान का भाव प्रकट करते हुए ये अहम निर्णय लिया गया है। इसके अलावा विकास प्राधिकरणों के अंतर्गत आने वाली षि भूमि के भू उपयोग औद्योगिकी में परिवर्तन कराने में निजी एमएसएमई इकाइयों एवं प्लेज पार्कों को परिवर्तन शुल्क से मुक्त रखे जाने के लिए उत्तर प्रदेश सूक्ष्म, लघु एवं मध्यम उद्यम प्रोत्साहन नीति में परिवर्तन किये जाने को भी मंजूरी मिल गई है। साथ ही मेट्रो रेल, आरआरटीएस एवं उनकी समस्त संपत्तियों को उग्र नगर निगम अधिनियम १९५६ द्वारा अधिरोपित करों से छूट दिये जाने पर भी मंत्री परिषद् की मुहर लग गई है।

राम मंदिर प्राण प्रतिष्ठा से पहले प्रधानमंत्री नरेंद्र ने रामेश्वरम में लगाई आस्था की डुबकी, मंदिरों में किया दर्शन

नई दिल्ली। अयोध्या में २२ जनवरी को राम मंदिर के प्राण प्रतिष्ठा समारोह में जाने से पहले प्रधानमंत्री नरेंद्र मोदी २० जनवरी को तमिलनाडु के दौरे पर हैं। प्रधानमंत्री नरेंद्र मोदी ने तमिलनाडु

है। प्रधानमंत्री नरेंद्र मोदी ने तमिलनाडु के रामेश्वरम में श्री अरुलमिगु रामनाथस्वामी मंदिर में पूजा-अर्चना की। प्रधानमंत्री ने यहां समुद्र में पवित्र डुबकी भी लगाई। प्रधानमंत्री नरेंद्र मोदी ने

मंदिर में पूजे जाने वाले मुख्य देवता श्री रामनाथस्वामी हैं, जो भगवान शिव का एक रूप हैं। यह व्यापक मान्यता है कि इस मंदिर में मुख्य लिंगम की स्थापना और पूजा श्री राम और माता सीता ने की थी। यह चार धामों में से एक है - बद्रीनाथ, द्वारका, पुरी और रामेश्वरम। यह भी १२ ज्योतिर्लिंगों में से एक है। बता दें कि अयोध्या में राम मंदिर के प्राण प्रतिष्ठा समारोह से पहले प्रधानमंत्री नरेंद्र मोदी २० और २१ जनवरी को तिरुचिरापल्ली के प्रसिद्ध श्री रंगनाथस्वामी मंदिर सहित तमिलनाडु के अन्य महत्वपूर्ण मंदिरों का दौरा कर रहे हैं। प्रधानमंत्री नरेंद्र मोदी के इस दौरे के संबंध में पीएमओ ने कहा कि धनुषकोडी के पास प्रधानमंत्री अरिचल मुनाई भी जाएंगे, जिसे वह स्थान कहा जाता है जहां से राम सेतु का निर्माण किया गया था। राम मंदिर के प्राण प्रतिष्ठा समारोह से पहले पिछले कुछ दिनों से प्रधानमंत्री लगातार मंदिरों में जा रहे हैं। पिछले दिनों उन्होंने आंध्र प्रदेश के लेपाक्षी स्थित वीरभद्र और केरल के गुरुवायूर में विश्वविख्यात भगवान कृष्ण मंदिर में पूजा अर्चना की थी। इससे पहले, उन्होंने नासिक के भी एक मंदिर का दौरा किया था। इस दौरान उन्होंने विभिन्न भाषाओं जैसे मराठी, मलयालम और तेलुगु में रामायण मंत्रोच्चार में भाग लिया। पीएमओ ने कहा कि अरुलमिगु रामनाथस्वामी मंदिर में वह एक 'श्री रामायण पर्याण' कार्यक्रम में भाग लेंगे।



के रामेश्वरम में एक रोड शो किया है। इस रोड शो के दौरान बड़ी संख्या में स्थानीय लोगों ने प्रधानमंत्री नरेंद्र मोदी का स्वागत किया और उन पर फूल बरसाए। जानकारी के मुताबिक प्रधानमंत्री नरेंद्र मोदी दोपहर दो बजे रामेश्वरम पहुंचे। इस दौरान प्रधानमंत्री नरेंद्र मोदी ने श्री अरुलमिगु रामनाथस्वामी मंदिर पूजा अर्चना की। इसके बाद वो धनुषकोडी के कोठंडारामस्वामी मंदिर में दर्शन करने पहुंचेंगे। धनुषकोडी के पास ही पीएम मोदी अरिचल मुनाई भी जाएंगे। हिंदू पुराणों की मानें तो इसी जगह से प्रभु श्रीराम की सेना ने राम सेतु का निर्माण शुरू किया था। रामेश्वरम में प्रधानमंत्री नरेंद्र मोदी ने आस्था की डुबकी भी लगाई

रामेश्वरम के श्री अरुलमिगु रामनाथस्वामी मंदिर में श्री रामायण पारायण कार्यक्रम में भाग लिया। कार्यक्रम में, आठ अलग-अलग पारंपरिक मंडलियां संरंत, अवधी, कश्मीरी, गुरुमुखी, असमिया, बंगाली, मैथिली और गुजराती रामकथाओं (श्री राम की अयोध्या वापसी के प्रसंग का वर्णन) का पाठ भी सुना। प्रधानमंत्री ने इस मंदिर में कम्बा रामायण के श्लोकों का पाठ करने वाले विभिन्न विद्वानों को भी सुना। इससे पहले प्रधानमंत्री नरेंद्र मोदी ने रामेश्वरम के श्री अरुलमिगु रामनाथस्वामी मंदिर में पूजा-अर्चना की। श्री अरुलमिगु रामनाथस्वामी मंदिर में प्रधानमंत्री भजन संध्या में भी भाग लेंगे, जहां शाम को मंदिर परिसर में कई भक्ति गीत गाए जाएंगे। इस

राहुल गांधी के खिलाफ मानहानि मामले में भिवंडी की अदालत ने सुनवाई स्थगित की

नई दिल्ली। महाराष्ट्र में ठाणे जिले की एक अदालत ने राष्ट्रीय स्वयंसेवक संघ (आरएसएस) के एक कार्यकर्ता द्वारा कांग्रेस नेता राहुल गांधी के खिलाफ दायर मानहानि मामले की सुनवाई शनिवार को १६ मार्च तक के लिए स्थगित कर दी। वायनाड लोकसभा सीट से सांसद ने यह कहते हुए सुनवाई स्थगित करने का अनुरोध किया था कि वह अपनी 'भारत जोड़ो न्याय यात्रा' में व्यस्त हैं। उनके वकील नारायण अय्यर ने 'पीटीआई-भाषा' को बताया कि भिवंडी अदालत के मजिस्ट्रेट एल. सी. वाडिकर ने उनका अनुरोध स्वीकार कर लिया और सुनवाई स्थगित कर दी। राहुल गांधी की अर्जी में कहा गया है कि १४ जनवरी को मणिपुर से शुरू हुई 'भारत जोड़ो न्याय यात्रा' २० मार्च को मुंबई में समाप्त होने की संभावना है। उन्होंने स्थगन के कारण के तौर पर बम्बई उच्च न्यायालय के समक्ष लंबित एक आपराधिक रिट याचिका का भी हवाला दिया। कांग्रेस नेता ने मजिस्ट्रेट के उस आदेश के खिलाफ उच्च न्यायालय का रुख किया है, जिसमें उनके कथित अपमानजनक भाषण की प्रतिलिपि को मामले में सबूत के रूप में प्रदर्शित करने की अनुमति दी गई थी। हालांकि, मजिस्ट्रेट ने शनिवार को कहा कि उच्च न्यायालय ने निचली अदालत के समक्ष

कार्यवाही पर रोक नहीं लगाई है। छह मार्च, २०१४ को भिवंडी के पास एक चुनावी रैली में कांग्रेस नेता के उस बयान पर आरएसएस के स्थानीय सदस्य राजेश कुंटे ने आपराधिक मानहानि का मामला दायर किया था, जिसमें उन्होंने कथित तौर पर कहा था,



“आरएसएस के लोगों ने (महात्मा) गांधी को मार डाला।” शिकायतकर्ता ने कहा है कि उन्होंने (राहुल गांधी) यह झूठा दावा करके आरएसएस को बदनाम किया है। राहुल गांधी देशभर में मानहानि के कई मुकदमों का सामना कर रहे हैं। सूरत की एक अदालत ने पिछले साल मानहानि के एक मामले में उन्हें दो साल जेल की सजा सुनाई थी, लेकिन बाद में उच्चतम न्यायालय ने उनकी सजा पर रोक लगा दी थी। ठाणे शहर की एक मजिस्ट्रेट अदालत ने शुक्रवार को मानहानि के एक दीवानी मुकदमे में लिखित बयान दाखिल करने में देरी की माफी के लिए उन पर ५०० रुपये का जुर्माना लगाया।

थाना परिसर में बने कर्मचारी आवास में एक महिला ने की आत्महत्या

नोएडा। गौतमबुद्ध नगर के नोएडा स्थित थाना सेक्टर ३६ के परिसर में बने कर्मचारी आवास में बहुराष्ट्रीय कंपनी में कार्यरत एक महिला ने शुक्रवार रात को पंखे से फंदा लगाकर कथित तौर पर आत्महत्या कर ली। पुलिस ने शनिवार को यह जानकारी दी। सहायक पुलिस आयुक्त रजनीश वर्मा ने बताया कि सेक्टर ३६ थाना परिसर में एक कर्मचारी आवास उत्तर प्रदेश पुलिस में तैनात महिला कांस्टेबल सोनिया के नाम से आवंटित है। उन्होंने बताया कि सोनिया मौजूदा समय में जनपद मथुरा में तैनात हैं और उनका देवर देवेन्द्र अपनी पत्नी रचना (३१ वर्ष) के साथ उनके आवास में रह रहा था। वर्मा ने बताया कि रचना ने अपने घर

पर पंखे के सहारे फंदा लगाकर कथित तौर पर आत्महत्या कर ली। उन्होंने बताया कि इस मामले में मृतका के परिजनों ने देवेन्द्र और अन्य लोगों पर कई गंभीर आरोप लगाते हुए थाना सेक्टर ३६ में मामला दर्ज कराया है। पुलिस को जांच के दौरान पता चला कि देवेन्द्र दूसरी शादी करना चाहता था। पुलिस ने कहा कि रचना और देवेन्द्र आपसी सहमति से तलाक लेना चाहते थे, लेकिन इस बात से रचना काफी तनाव में थी। पुलिस सभी पहलुओं को ध्यान में रहकर मामले की जांच कर रही है। पुलिस ने बताया कि मृतका के अलावा उसका पति देवेन्द्र भी सेक्टर ६३ स्थित एक बहुराष्ट्रीय कंपनी में काम करता है।

शादी समारोह से लौटते वक्त गहर में गिरी कार, चार की मौत

आगरा। उत्तर प्रदेश के आगरा में शुक्रवार देर रात एक तेज रफ्तार कार के नहर में गिर जाने से चार लोगों की मौत हो गई और दो अन्य घायल हो गए। पुलिस ने यह जानकारी दी। पुलिस उपायुक्त (नगर) सूरज कुमार राय ने कहा ने बताया कि कार में सवार छह

लोग एक शादी समारोह से लौट रहे थे। उन्होंने बताया कि हादसे में घायल हुए लोगों का इलाज आगरा के एक निजी अस्पताल में किया जा रहा है। राय ने बताया कि यह घटना आगरा शहर के ताजगंज थाना क्षेत्र के डिगनर रोड पर हुई।

किसानों के लिए खेती आजीविका का साधन ही नहीं, देश की अर्थव्यवस्था को गति प्रदान करने आधार है : धनखड़

नई दिल्ली। उप राष्ट्रपति जगदीप धनखड़ ने शनिवार को कहा कि किसानों के लिए खेती आजीविका का साधन ही नहीं, बल्कि देश की अर्थव्यवस्था को गति प्रदान करने, पर्यावरण संरक्षण और सामाजिक विकास का आधार है। धनखड़ शनिवार को रायपुर के इंदिरा गांधी कृषि विश्वविद्यालय के ३८वें स्थापना दिवस को संबोधित कर रहे थे। उन्होंने कहा, “हमारे किसान खुशहाल होंगे तो देश खुशहाल होगा। किसानों के लिए खेती आजीविका का साधन ही नहीं अपितु देश की इक नामी (अर्थव्यवस्था) को गति प्रदान करने, पर्यावरण संरक्षण और सामाजिक विकास का आधार है।” उप राष्ट्रपति ने अन्नदाताओं का अभिनंदन करते हुए करते हुए कहा, “कृषि के क्षेत्र में आधुनिक तकनीकी को अपनाकर और किसानों को सहयोग प्रदान कर आने वाली पीढ़ियों को खाद्य सुरक्षा सुनिश्चित करने और २०४७ तक विकसित भारत बनाने के लक्ष्य को हासिल किया जा सकता है।” उन्होंने विश्वविद्यालय के विद्यार्थियों

और वैज्ञानिकों का आह्वान करते हुए कहा, “आज भारत विश्व की पांचवीं सबसे बड़ी अर्थव्यवस्था है। इसमें किसानों का योगदान अतुलनीय है। कृषि के क्षेत्र में विद्यार्थियों और वैज्ञानिकों के



योगदान से इसमें उत्तरोत्तर वृद्धि होगी। २०४७ तक विकसित भारत का निर्माण केवल सपना नहीं, हमारा लक्ष्य है। इसे हासिल करने में कृषि के विकास में कृषि वैज्ञानिकों की बहुत महत्वपूर्ण भूमिका होगी।” उन्होंने कहा कि कृषि के क्षेत्र में आज स्टार्टअप के लिए नई संभावनाएं और बेहतर विकल्प हैं। उप राष्ट्रपति ने विद्यार्थियों से कहा, “आप किसानों को कृषि उत्पादों के बेहतर प्रचार और कृषि उत्पादों को और अच्छा बनाने के लिए

प्रोत्साहित करें। हमारे किसान भी खेती में ड्रोन तकनीक का उपयोग करें। इसके लिए भी उन्हें प्रोत्साहित किया जाए। आज भारत तेजी से विकास कर रहा है। आपके योगदान से विकास की यह रफ्तार और तेज होगी।” उन्होंने जलवायु परिवर्तन की चुनौती से निपटने के लिए पौधारोपण, खेती में आधुनिक तकनीक के उपयोग, खेती में सौर ऊर्जा के उपयोग, जल संरक्षण की आवश्यकता पर जोर दिया। धनखड़ ने कहा, “छत्तीसगढ़ एक आदिवासी बहुल और प्राकृतिक संसाधनों से संपन्न राज्य है। यह सुनिश्चित किया जाए कि इन संसाधनों का पूरा लाभ यहां के लोगों को मिले।” कार्यक्रम के दौरान उन्होंने विश्वविद्यालय द्वारा विकसित 'संजीवनी इंस्टेंट', 'संजीवनी मधु कल्क' एवं 'संजीवनी राइस बार' की शुरुआत की और कृषि मार्गदर्शक-२०२४ का विमोचन किया। समारोह में राज्यपाल विश्वभूषण हरिचंदन, मुख्यमंत्री विष्णु देव साय और कृषि मंत्री राम विचार नेताम भी मौजूद थे।

लोकसभा चुनाव में बेहतर नतीजे लाने की बसपा

कार्यकर्ताओं पर बड़ी जिम्मेदारी है: मायावती

लखनऊ। बहुजन समाज पार्टी (बसपा) प्रमुख मायावती ने आगामी लोकसभा चुनाव अपने बलबूते लड़ने संबंधी पार्टी के रुख को दोहराते हुए शनिवार को कहा कि ऐसी स्थिति में पार्टी कार्यकर्ताओं पर बेहतर परिणाम लाने की बड़ी जिम्मेदारी होगी। बसपा प्रमुख ने इस संबंध में अपनी पार्टी की उत्तर प्रदेश और उत्तराखंड इकाई के वरिष्ठ नेताओं और जिला अध्यक्षों के साथ बैठक की। पार्टी की ओर से जारी एक बयान में कहा गया है कि बसपा के रुख को दोहराते हुए, मायावती ने कहा कि ऐसी स्थिति में पार्टी के लोगों पर बेहतर परिणाम लाने की बड़ी जिम्मेदारी है और इसलिए कार्यकर्ताओं को मीडिया द्वारा फैलाई गई सभी प्रकार की अफवाहों से निपटना होगा। उन्होंने बसपा कार्यकर्ताओं से संगठित होकर काम करने और विपक्षी दलों के साम, दाम, दंड, भेद आदि हथकंडों से दूर रहने को कहा। उत्तर प्रदेश की पूर्व मुख्यमंत्री ने बसपा का जनाधार

बढ़ाने और पार्टी को मजबूत करने के लिए छोटी-छोटी बैठकें आयोजित करने के संबंध में आवश्यक दिशा-निर्देशों को पूरी लगन और निष्ठा से पूरा करने पर जोर दिया। मायावती ने कहा कि चुनावी फायदे के लिए धर्म का राजनीतिकरण उचित नहीं



है क्योंकि इससे देश और जनहित प्रभावित हो रहा है। उन्होंने दावा किया कि देश के ८१ करोड़ से अधिक लोग दुखी हैं और महंगाई, गरीबी और बेरोजगारी से त्रस्त हैं और वे जीवित रहने के लिए सरकारी खाद्यान्न पर निर्भर हैं। उन्होंने कहा कि यह उनकी आजीविका का स्थायी समाधान नहीं है। मायावती ने कहा कि ऐसी स्थिति में लगभग सभी सरकारों की जनहित और जनकल्याण के प्रति सोच और

कार्यशैली पर उंगली उठना स्वाभाविक है क्योंकि इनकी नीतियों और कार्यक्रमों से कुछ मुट्ठीभर लोगों का तो जरूर भला हो रहा है, लेकिन देश के लाखों गरीबों और मजदूरों को इसका लाभ नहीं मिल रहा है। मायावती ने दोहराया कि बसपा ही एकमात्र ऐसी पार्टी है जो संवैधानिक आदर्शों और मूल्यों के आधार पर चलने वाली पूरी तरह से धर्मनिरपेक्ष पार्टी है। उन्होंने दावा किया कि उत्तर प्रदेश में उनकी पार्टी की सरकार के दौरान लोगों ने इसे एक बार नहीं बल्कि चार बार देखा और अनुभव किया। मायावती ने कहा, "अन्य राजनीतिक दलों को भी बसपा की तरह संविधान और धर्म का सम्मान करना चाहिए और इसका दुरुपयोग नहीं करना चाहिए, जैसा कि हमारे देश में अक्सर देखा जाता है और अब खुलेआम हो रहा है।" बसपा प्रमुख ने कहा कि केंद्र और राज्य सरकार द्वारा किए गए जनहित और जनकल्याण के बड़े-बड़े दावे जमीनी हकीकत से कोसों दूर हैं।

मात्र १७ दिन में देश के चारों कोनों से जुड़ गई अयोध्या: सिंधिया

नई दिल्ली। ननागरिक उड्डयन मंत्री ज्योतिरादित्य सिंधिया ने कहा कि जहां राम का नाम, वहां पूरे होते हैं काम। आज एक और महत्वपूर्ण दिन है। पीएम मोदी और सीएम योगी के नेतृत्व में उत्तर प्रदेश विकास और प्रगति के मामले में नई ऊंचाइयां छू रहा है। हमने महज १७ दिन में अयोध्या को देश के चारों कोनों से जोड़ दिया है। सिंधिया कोलकाता से अयोध्या के लिए एयर इंडिया एक्सप्रेस फ्लाइट का वर्चुअल माध्यम से शुभारम्भ के मौके पर बुधवार को बोल रहे थे। इस दौरान उन्होंने कहा कि एक दीवाली हमने पिछले वर्ष मनाई थी, दूसरी दीवाली हाल ही में तीन राज्यों के चुनाव नतीजों के समय मनाई गई थी और अब तीसरी दीवाली २२ जनवरी को मनाई जाने वाली है। संपूर्ण विश्व की ८०० करोड़ जनता में जितने भी रामभक्त हैं, २२ जनवरी २०२४ उनके जीवन का सबसे स्मरणीय दिन होगा। यह ५०० साल का सपना था। हम सबकी कई पीढ़ियों का सपना था कि अयोध्या नरेश भगवान श्रीराम अपने महल में विराजमान हों। अब वह सपना पूरा होने जा रहा है। उन्होंने कहा कि भविष्य में अयोध्या पूरे भारत का सबसे प्रमुख

विमान दल बनेगी। उन्होंने कहा कि अयोध्या को दिल्ली और अहमदाबाद से जोड़ने के बाद आज बंगलुरु और कोलकाता के साथ जोड़ा जा रहा है। ३० दिसंबर को उद्घाटन के बाद से १७ जनवरी तक हमने महज १७ दिन में अयोध्या को देश के चारों कोनों से जोड़



दिया है। यह किसी करिश्मे से कम नहीं। देश का हर एक श्रद्धालु अपनी श्रद्धा को अर्पित करने के लिए तीव्र गति से अपने पुष्पक विमान से अयोध्या आ सकेगा। नागरिक उड्डयन राज्य मंत्री जनरल वीके सिंह ने एयर इंडिया को बधाई देते हुए कहा कि उन्होंने अयोध्या धाम की कनेक्टिविटी को और बेहतर बना दिया है। उन्होंने कहा कि यह पहल और आगे चलती रहे जिससे उत्तर प्रदेश की वायु सेवा और बढ़ती रहे। अयोध्या धाम के लिए और भी एयरलाइंस जुड़ना चाहती हैं। जैसे-जैसे वो आगे आएंगी उन्हें सुविधाएं उपलब्ध कराई जाएंगी।

रश्मिका मंदाना डीप फेक वीडियो मामले में पकड़ा गया मुख्य आरोपी, बताई वजह

नई दिल्ली। दिल्ली पुलिस ने शनिवार को अभिनेता रश्मिका मंदाना के डीपफेक वीडियो के मुख्य आरोपी को गिरफ्तार कर लिया, जो कुछ महीने पहले वायरल हुआ था। पुलिस ने आईपीसी की धारा ४६५ (जालसाजी के लिए सजा) और ४६६ (प्रतिष्ठा को नुकसान पहुंचाने

है। डीसीपी आईएफएसओ यूनिट हेमंत तिवारी ने कहा कि हमने मुख्य आरोपी २४ वर्षीय ईमानी नवीन को आंध्र प्रदेश के गुंटूर से गिरफ्तार कर लिया है। उसके पास से लैपटॉप और मोबाइल फोन बरामद हुआ। उसका डिलीट किया गया डेटा भी रिकवर किया जा रहा है। उन्होंने

है। दिल्ली पुलिस ने डीपफेक वीडियो से जुड़े ५०० से अधिक सोशल मीडिया खातों की जांच के बाद नवीन पर ध्यान केंद्रित किया। जांच के दौरान, २४ वर्षीय व्यक्ति ने अपराध कबूल करते हुए कहा कि उसने इंस्टाग्राम पर फ लोअर्स हासिल करने के लिए वीडियो बनाया था। नवीन ने कहा कि वह रश्मिका मंदाना के प्रशंसक हैं और अभिनेता का एक फैन पेज चलाते थे। उन्होंने एनिमलश एक्टर का एक डीपफेक वीडियो बनाया और उसे पेज पर शेयर किया। उन्होंने पुलिस को बताया कि पोस्ट कुछ ही मिनटों में वायरल हो गई और अकाउंट पर फ लोअर्स की संख्या में उल्लेखनीय वृद्धि हुई। यह महसूस करते हुए कि इससे वह मुसीबत में पड़ सकते हैं, नवीन ने पोस्ट हटा दिए और इंस्टाग्राम चैनल का नाम बदल दिया। उन्होंने अपने उपकरणों से प्रासंगिक डिजिटल डेटा भी हटा दिया। विचाराधीन वीडियो में शुरुआत में ब्रिटिश-भारतीय प्रभावशाली जारा पटेल को काले रंग की पोशाक में लिफ्ट में प्रवेश करते हुए दिखाया गया था। हालांकि, डीपफेक तकनीक के उपयोग के माध्यम से, सुश्री पटेल का चेहरा मूल रूप से सुश्री मंदाना के रूप में बदल गया।

शादी के वादे पर बनाया संबंध, शादीशुदा भारतीय वायुसेना के जवान को कोई राहत नहीं

मुम्बई। बॉम्बे हाई कोर्ट ने एक आईएफ आर्टोमोबाइल तकनीशियन की अग्रिम जमानत याचिका खारिज कर दी है, जिस पर बलात्कार का मामला दर्ज किया गया था, क्योंकि उसकी शादी किसी अन्य के साथ तय होने के बावजूद शादी के वादे पर एक महिला के साथ शारीरिक संबंध बना रही थी। न्यायमूर्ति मकरंद कार्णिक ने १७ जनवरी को आरोपी को २ फरवरी तक आत्मसमर्पण करने का निर्देश देते हुए कहा कि मौजूदा मामले के तथ्यों और परिस्थितियों में, गिरफ्तारी पूर्व जमानत की अपील खारिज की जानी चाहिए और तदनुसार खारिज की जाती है। नागपाड़ा पुलिस ने जुलाई २०२२ में सतारा निवासी के खिलाफ बलात्कार और धोखाधड़ी के आरोप में प्राथमिकी दर्ज की थी। प्राथमिकी के अनुसार, पुरुष और महिला ने एक वैवाहिक वेबसाइट पर एक-दूसरे से दोस्ती की और १८ मार्च, २०२२ को पहली बार मिले। उसके साथ गोवा और कुछ अन्य स्थानों पर जाने के लिए, यह कहते हुए कि वे शादी करने जा रहे हैं, इसे नापसंद नहीं किया जाएगा। महिला ने आरोप लगाया कि उसने इसी आधार पर शारीरिक संबंध स्थापित किए, उसे

बाद में गर्भावस्था को समाप्त करने के लिए मजबूर किया और फिर उससे बचना शुरू कर दिया। १६ जून, २०२२ को, वह असम के तेजपुर में उनके कार्यस्थल पर गई, जहां उन्हें कथित तौर पर बताया गया कि वह अपनी शादी के लिए घर गए थे। एफआईआर के मुताबिक, जब उसने उससे बात की तो पता चला कि उसने शादी



कर ली है। उस व्यक्ति पर पिछले जुलाई में एससीधएसटी एक्ट के तहत मामला दर्ज किया गया था। बाद में सत्र अदालत ने उन्हें अग्रिम जमानत देने से इनकार कर दिया। महिला के वकील हरेंद्र मिश्रा ने कहा कि पुरुष द्वारा उससे शादी करने का वादा करने के बाद उसने शारीरिक संबंध बनाने के लिए सहमति दी। व्यक्ति के वकील, पुरुषोत्तम चव्हाण ने कहा कि वे सहमति से रिश्ते में थे और क्या शारीरिक संबंध शादी के झूठे वादे से बने थे, इसका फैसला मुकदमे के दौरान किया जा सकता है।



के उद्देश्य से जालसाजी), और सूचना प्रौद्योगिकी अधिनियम की धारा ६६सी (पहचान की चोरी) और ६६ई (गोपनीयता का उल्लंघन) के तहत मामला दर्ज किया है। पूरे देश में डीपफेक पर बहस छेड़ने वाले इस मामले के मास्टरमाइंड को आंध्र प्रदेश में गिरफ्तार कर लिया गया और उसे नई दिल्ली लाया जा रहा

कहा कि वह एक मशहूर फिल्म अभिनेत्री (रश्मिका मंदाना) का फैन पेज चलाता था और उसने अन्य दो मशहूर हस्तियों के दो और फैन पेज भी बनाए... फॉलोअर्स बढ़ाने के लिए उसने डीप बनाया फर्जी वीडियो...आगे की जांच जारी है। आरोपी की पहचान ईमानी नवीन के रूप में हुई है, जो एक डिजिटल मार्केटर

सीएम योगी ने कोलकाता से अयोध्या के लिए एयर इंडिया एक्सप्रेस फ्लाइट का शुभारंभ किया

लखनऊ। यूपी के मुख्यमंत्री योगी आदित्यनाथ ने बुधवार को कोलकाता से अयोध्या के लिए एयर इंडिया एक्सप्रेस फ्लाइट का शुभारंभ किया। लखनऊ में अपने सरकारी आवास से वीडियो कन्फ्रेंसिंग से जुड़े सीएम योगी ने हरी झंडी दिखाकर इस सेवा का शुभारंभ किया। उन्होंने कहा कि अयोध्या आने वाले समय में देश और दुनिया में टूरिस्ट डेस्टिनेशन के लिए सबसे प्रमुख शहर होने जा रहा है। अयोध्या में वैसे भी स्थानीय श्रद्धालुओं की बहुत बड़ी संख्या है, लेकिन पूरे देश में जिस तरह की आतुरता है, उसे देखते हुए श्रद्धालुओं के यहां आवागमन को सुलभ बनाने का दायित्व हमने निभाया है। इसके लिए नागर विमानन मंत्रालय ने जो काम किया है वो सराहनीय है। योगी ने कहा कि नागरिक विमान मंत्री ज्योतिरादित्य और जनरल वीके सिंह को धन्यवाद देता हूँ, जिन्होंने उत्तर प्रदेश की कनेक्टिविटी पर विशेष फोकस करते हुए उसे हर संभव सहयोग प्रदान किया है।

प्रधानमंत्री मोदी जी की प्रेरणा से उनके नेतृत्व में उत्तर प्रदेश ने इस दिशा में बेहतरीन परिणाम सामने दिए हैं और विगत साढ़े ६ वर्ष के अंदर उत्तर प्रदेश में न केवल नए एयरपोर्ट्स आए हैं, बल्कि ४ इंटरनेशनल एयरपोर्ट के साथ उत्तर प्रदेश एयर कनेक्टिविटी की दृष्टि से एक अहम राज्य हो गया है। सीएम योगी ने कहा कि ३० दिसंबर को प्रधानमंत्री ने अयोध्या के महर्षि बाल्मीकि इंटरनेशनल एयरपोर्ट के लोकार्पण कार्यक्रम को संपन्न किया और प्रसन्नता हो रही है कि एयरपोर्ट के उद्घाटन के साथ ही दिल्ली, मुंबई और अहमदाबाद के साथ वायु सेवा के उपरांत अब कोलकाता और बंगलुरु के लिए भी एयर इंडिया एक्सप्रेस की वायुसेवा प्रारंभ होने जा रही है। उन्होंने कहा, अयोध्या रेलवे लाइन के दोहरीकरण कार्य से जुड़ेगा। अयोध्या की पवित्र सरयू नदी में क्रूज सेवा प्रारंभ होगी और अयोध्या में इंटरनेशनल एयरपोर्ट होगा। आज यह एक हकीकत है कि अयोध्या में यह सभी सेवाएं

लोगों को प्राप्त हो रही हैं। ये सब कुछ यदि वहां करने में सफल हुए हैं तो इसमें प्रधानमंत्री जी का मार्गदर्शन और नेतृत्व, डबल इंजन सरकार द्वारा समय पर और तेजी के साथ निर्णय लेने की सामर्थ्य और स्थानीय जनप्रतिनिधियों की अहम भूमिका रही है। सीएम योगी ने कहा कि अयोध्या में उत्तर प्रदेश सरकार पहले ही ८.२१ एकड़ भूमि नागर विमानन मंत्रालय को उपलब्ध करा चुकी है। अभी वहां ५०० यात्री एक साथ इस विमान तल का उपयोग कर सकते हैं। साथ ही ८ विमान वहां लैंड कर सकते हैं। पार्किंग की सुविधा उन्हें उपलब्ध कराई गई है। भविष्य की संभावनाओं को ध्यान में रखते हुए जो योजना नागर विमानन मंत्रालय ने बनाई है, राज्य सरकार इस पूरे कार्यक्रम के साथ सकारात्मक सहयोग करेगी। उन्होंने खुशी जताई कि अब बंगलुरु से अयोध्या की कनेक्टिविटी होने से अब कर्नाटक से हनुमान जी के संदेश को अयोध्या तक लाने में सुविधा होगी।

एअर इंडिया के चालक दल के सदस्य की हत्या के मामले में दो लोग गिरफ्तार

नई दिल्ली। थाना सेक्टर ३६ क्षेत्र के सेक्टर १०४ में स्थित एक जिम के बाहर एअर इंडिया के चालक दल के सदस्य की गोली मारकर हत्या के संबंध में पुलिस ने शनिवार को दो बदमाशों को गिरफ्तार किया है। अधिकारियों ने बताया कि पीड़ित की पहचान सूरज मान (३२) के तौर पर की गई है जो एअर इंडिया में कार्यरत थे। जांच के दौरान पुलिस को पता चला है कि दिल्ली के गैंगस्टर कपिल मान और उसके भाई ने गैंगस्टर प्रवेश मान के भाई सूरज मान की हत्या की साजिश रची थी। कपिल के जेल जाने के बाद से उसका भाई गिरोह को संचालित कर रहा है। इस घटना में शामिल अन्य बदमाशों की गिरफ्तारी के लिए पुलिस दबिश दे रही है। पुलिस उपायुक्त (जोन प्रथम) हरीश चंदर ने बताया कि गिरफ्तार आरोपियों के नाम धीरज मान तथा मनु है। उनके पास से पुलिस ने भारी मात्रा में कारतूस तथा हत्या में प्रयुक्त पिस्तौल बरामद की है। उन्होंने बताया कि जांच के दौरान पुलिस को पता चला है कि इस घटना

में करीब छह बदमाश शामिल थे। यह हत्या आपसी गैंगवार के कारण हुई है। उन्होंने बताया कि इस मामले में मृतक सूरज मान के चचेरे भाई ने धीरज मान, संजीत, शक्तिमान तथा उनके कुछ साथियों को नामित करते हुए मुकदमा दर्ज करवाया है। मनु आरोपी शक्तिमान का भाई है। डीसीपी ने बताया कि सेक्टर १०० स्थित लोटस सोसाइटी निवासी सूरज मान थाना सेक्टर ३६ क्षेत्र के सेक्टर १०४ स्थित एक जिम में व्यायाम करने के बाद अपनी कार में बैठ रहे थे कि तभी एक मोटरसाइकिल से तीन बदमाश और दूसरी मोटरसाइकिल से दो बदमाश आए और उन्होंने सामने से नौ गोलियां चलाईं जिनमें से पांच गोली सूरज मान को लगीं। उसकी मौके पर ही मौत हो गयी। सूरज मान मूलरूप से दिल्ली के शाहबाद डेयरी का रहने वाला था। उसकी शादी हो चुकी थी और उसकी चार साल की एक बेटी भी है। उसका भाई दिल्ली का गैंगस्टर है जो फिलहाल हत्या के एक मामले में जेल में है।

शहरवासियों ने निकाली श्रीराम विजय यात्रा

कानपुर। अयोध्या में प्रभु श्रीराम की प्राण प्रतिष्ठा को लेकर शहर में भी लोगों के बीच गजब का उत्साह है। शनिवार को आर्यनगर विधानसभा के बिरहाना रोड स्थित मां तपेश्वरी देवी मंदिर में दर्शन पूजन के बाद फूलबाग स्थित पंडित दीनदयाल प्रतिमा में माल्यार्पण किया गया। माल्यार्पण के बाद फूलबाग से श्रीराम विजय

यात्रा की शुरुआत की गई। भाजपा प्रदेश उपाध्यक्ष व विधायक सलिल विश्वासे के नेतृत्व में शुरू हुई विजय यात्रा बिरहाना रोड, नयागंज चौराहा, जनरल गंज, बादशाही नाका, मूलगंज चौराहा, लाटूश रोड, चंद्रिका देवी, संगीत टॉकीज, आनंद बाग चौराहा, ज्वाला देवी स्कूल, लेनिन पार्क चौराहे से पीरोड होते हुए वनखंडेश्वर मंदिर में समाप्त

हुई। शहर में पूरे दिन जय श्रीराम का उद्घोष गूँजा। भक्त राम भक्ति



में लीन नजर आए। विधायक सलिल विश्वासे ने बताया कि

श्रीराम मंदिर जन्मभूमि मंदिर के लिए कई बार संघर्ष हुआ, जिसमें हर पीढ़ी व हर वर्ग ने लड़ाई लड़ी। करीब पांच सौ साल बाद अब यह सुनहेरा मौका आया है। २२ जनवरी को श्रीराम मंदिर की प्राण प्रतिष्ठा से हजारों-लाखों भक्तों का सपना पूरा होने जा रहा है। इस दौरान भाजपा नगर अध्यक्ष दीपू पाण्डेय, विनोद शुक्ल,

पूर्व युवा मोर्चा अध्यक्ष नबाब सिंह, पार्श्वद यशपाल सिंह, मनीष मिश्रा, अमित गुप्ता, गोविंद शुक्ल, अलोक पाण्डेय, विजय ओमर, कपिल गुप्ता, रोहित शुक्ला, सचिवेंद्र सिंह सेंगर, हर्षित श्रीवास्तव, ज्ञानेन्द्र विश्वासे, जीशान अहमद, रिचा सक्सेना, गुजंन शर्मा, नम्रता अवरस्थी, गीत निगम समेत आदि भक्त मौजूद रहे।

अयोध्या पहुंचा दुनिया का सबसे बड़ा, ४०० किलो के वजन का ताला

अयोध्या। अयोध्या में इस २२ जनवरी को राम मंदिर में रामलला की प्राण प्रतिष्ठा की जाएगी। राम मंदिर में होने वाले इस ऐतिहासिक प्राण प्रतिष्ठा कार्यक्रम से पहले ही लगभग ४०० किलो के वजन का एक ताला और चाबी अयोध्या पहुंचा है। २२ जनवरी को होने वाली प्राण प्रतिष्ठा से पहले राम मंदिर में ये ताला और चाबी अलीगढ़ से पहुंचा है। इस ताले और चाबी के कई वीडियो और फोटोज सोशल मीडिया पर वायरल हो रहे हैं। अयोध्या के राम मंदिर में २२ जनवरी को होने वाले उद्घाटन के लिए भक्तों के बीच उल्टी गिनती शुरू हो चुकी है। इसी बीच अब दुनिया का सबसे बड़ा ताला, ४०० किलोग्राम वजन और १,२६५ किलोग्राम लड्डू प्रसाद शनिवार को अयोध्या पहुंच गया। अयोध्या पहुंचा ताला अलीगढ़ से आया है जबकि प्रसाद वितरण के लिए लड्डू हैदराबाद से पहुंचे हैं। अयोध्या पहुंचे इन दोनों ही भेंट में एक

समानता भी है जो कि मूल रूप से भगवान राम के प्रति श्रद्धालुओं की भक्ति और उनका प्यार है। बता दें कि लड्डू प्रसाद हैदराबाद



में श्री राम कैटरिंग सर्विसेज द्वारा बनाया गया है। कैटरिंग सेवाओं के मालिक नागभूषणम रेड्डी ने यहां पहुंचने पर लड्डू प्रसाद के संबंध में न्यूज एजेंसी एएनआई से भी बात की है। उन्होंने कहा कि भगवान ने मेरे व्यवसाय और मेरे परिवार को आशीर्वाद दिया है। नागभूषणम

रेड्डी ने एएनआई को कहा कि मैंने जीवित रहने तक हर दिन १ किलो लड्डू तैयार करने का संकल्प लिया था। वहीं प्रसाद लिए जाने के

साथ ही उन्होंने बताया कि वो फूड सर्टिफिकेट भी लेकर आए हैं। ये लड्डू एक महीने तक आसानी से खाने योग्य रहेंगे। इन लड्डूओं को बनाने में तीन दिन का समय लगा है, जिसमें २५ लोगों ने काम किया है। वहीं ४०० किलो के वजन वाले ताले को अलीगढ़ के एक


दंपति ने बनाया है। यह ताला दो साल पहले अलीगढ़ के नौरंगाबाद निवासी बुजुर्ग दंपति सत्य प्रकाश शर्मा और उनकी पत्नी रुक्मिणी शर्मा ने बनाया था। सत्य प्रकाश शर्मा का हाल ही में निधन हो गया है। उनकी इच्छा थी कि यह ताला अयोध्या राम मंदिर को भेंट कर दिया जाए। विधि-विधान से पूजा-अर्चना करने के बाद शुक्रवार को अलीगढ़ के नौरंगाबाद निवासी महामंडलेश्वर अन्नपूर्णा भारती पुरी ताला लेकर अयोध्या के लिए रवाना हो गईं। बता दें कि ४०० किलो वजनी ताले को गाड़ी में रखने के लिए क्रेन बुलाई गईं, ताला देखने के लिए लोग जुट गए और 'जय श्री राम' के नारे लगाए। महामंडलेश्वर अन्नपूर्णा भारती पुरी ने पहले एएनआई को दुनिया के सबसे बड़े ताले की कहानी बताई थी और इसे बनाने में कितनी मेहनत की गई थी। इस विशाल ताले को पूरा करने से पहले ही सत्य प्रकाश शर्मा की

मृत्यु हो गई लेकिन हमने दिन-रात मेहनत करके इसे पूरा कर लिया। उनका कहना है कि अयोध्या में जाने वाला ये ताला अलीगढ़ ताला उद्योग को अंतरराष्ट्रीय स्तर पर प्रसिद्ध करेगा। बता दें कि माननीय प्रधान मंत्री नरेंद्र मोदी अलीगढ़ को तालानगरी (तालों का शहर) कहते हैं। भगवान राम के चरणों में दुनिया का सबसे बड़ा ताला पेश करने का मकसद अंतरराष्ट्रीय मंच पर अलीगढ़ का प्रतिनिधित्व करना है। पूरे देश और दुनिया भर से जो लोग अयोध्या आएंगे, वे बड़े ताले की सराहना करेंगे, जिससे अलीगढ़ में ताला निर्माण उद्योग को बढ़ावा मिलेगा। यह पहल अलीगढ़ शहर को आर्थिक बढ़ावा भी देगी। प्रधानमंत्री नरेंद्र मोदी 'प्राण प्रतिष्ठा' के उपलक्ष्य में अनुष्ठान करेंगे, जबकि लक्ष्मीकांत दीक्षित के नेतृत्व में पुजारियों की एक टीम मुख्य अनुष्ठानों का नेतृत्व करेगी।

‘देश में बेरोजगारी और महंगाई बढ़ा मुद्दा’, जनता की आवाज न मीडिया उठा रहा और न सरकार सुन रही

नई दिल्ली। अपनी भारत जोड़ो न्याय यात्रा के दौरान कांग्रेस नेता राहुल गांधी भाजपा और केंद्र की मोदी सरकार पर जबरदस्त तरीके से हमलावर हैं। भारत जोड़ो न्याय यात्रा के दौरान अपने संबोधन में कांग्रेस सांसद राहुल गांधी ने कहा कि देश में भाजपा और RSS के लोग नफरत फैला रहे हैं। एक धर्म को दूसरे धर्म से लड़ा रहे हैं, एक जाति को दूसरी जाति से लड़ा रहे हैं और एक भाषा को दूसरी भाषा से लड़ा रहे हैं। उन्होंने कहा कि महीनों से मणिपुर जल रहा है और देश के प्रधानमंत्री आज तक मणिपुर नहीं गए... इसलिए हमने सोचा कि क्यों ना हम एक भारत जोड़ो यात्रा शुरू करें। राहुल गांधी की यात्रा आज अरुणाचल प्रदेश भी पहुंची थी। इस दौरान उन्होंने कहा कि मणिपुर में सिविल वॉर जैसा माहौल बना हुआ है, लोग मारे जा रहे हैं, घर जलाए जा रहे हैं। लेकिन देश के प्रधानमंत्री आज तक मणिपुर नहीं गए। उन्होंने कहा

कि पिछले साल हमने ‘भारत जोड़ो यात्रा’ की थी। जिसमें देश के कोने-कोने से लोग आए। उन्होंने कहा कि हमें नॉर्थ ईस्ट में भी यात्रा करनी चाहिए। जिसके बाद हमने नॉर्थ ईस्ट से ‘भारत जोड़ो न्याय यात्रा’



शुरू की है। कांग्रेस नेता ने कहा कि देश में विचारधारा की लड़ाई है। उन्होंने आरोप लगाया कि भाजपा भाई को भाई से लड़ाती है, एक धर्म को दूसरे धर्म से लड़ाती है, एक भाषा को दूसरी भाषा से लड़ाती है और दो-तीन लोगों के लिए सरकार चलाती है। इसमें पूरा फायदा दो-तीन बड़े उद्योगपतियों का होता है और जनता का नुकसान होता है। उन्होंने

कहा कि कांग्रेस पार्टी लोगों को जोड़ने का काम करती है, उन्हें प्रतिनिधित्व देने का काम करती है— जैसे अरुणाचल प्रदेश को पूर्ण राज्य का दर्जा दिया। राहुल ने कहा कि आज हिंदुस्तान में बहुत बेरोजगारी और महंगाई है। लेकिन मीडिया महंगाई और बेरोजगारी के बारे में कुछ नहीं बोलता। जनता की आवाज न मीडिया उठा रहा है और न सरकार सुन रही है। उन्होंने कहा कि हम आपके बीच आपकी पीड़ा सुनने आए हैं, इसलिए इस यात्रा को ‘भारत जोड़ो न्याय यात्रा’ नाम दिया गया है। उन्होंने साफ तौर पर कहा कि आमतौर पर विपक्ष की आवाज को मीडिया उठाता है, लेकिन आज BJP&RSS ने मीडिया पर कब्जा कर लिया है। वे सारे मीडिया संस्थानों पर दबाव बनाकर जनता के मुद्दों को उठाने से रोकते हैं। जनता के मुद्दों को उठाने का यही एक तरीका है, इसलिए हमने यह यात्रा शुरू की।

सांसद के झाड़ू लगाने से पहले फैलाई गई

कानपुर। अयोध्या में श्रीरामलला प्राण प्रतिष्ठा के पहले भाजपा मंदिरों व आस-पास सफाई में जुटी है। लेकिन, शनिवार को भाजपा सांसद देवेन्द्र भोले का ऐसा वीडियो सामने आया जिसने सफाई अभियान का माखौल बनाकर रख दिया। घाटमपुर में कूष्मांडा देवी मंदिर परिसर सफाई अभियान के दौरान सफाई कर्मचारियों ने पहले पूरे मंदिर में सफाई की। इसके बाद सांसद के आने से पहले मंदिर परिसर में फूलों व अन्य गंदगी फैलाई गई। जिसके बाद वीडियो

व फोटोसेशन के लिए सांसद ने अन्य भाजपाईयों के साथ मंदिर परिसर में दोबारा सफाई की। यह वीडियो पिछले गुरुवार को बताया जा रहा है। जो अब सोशल मीडिया पर वायरल है। घाटमपुर में कूष्मांडा देवी मंदिर परिसर में बीते गुरुवार सुबह ८ बजे अकबरपुर लोकसभा के सांसद देवेन्द्र भोले व अन्य भाजपाईयों ने स्वच्छता अभियान के तहत मंदिर परिसर में झाड़ू लगाई थी। मंदिर परिसर में लगे सीसीटीवी फुटेज



देवेन्द्र भोले व भाजपाईयों ने झाड़ू लगाने का दिखावा करके फोटो खिंचवाई। सीसीटीवी सामने आने

मुख्यमंत्री ने महायोगी गोरखनाथ को चढ़ाई आस्था की पवित्र खिचड़ी

लखनऊ। मकर संक्रांति के पावन पर्व पर गोरक्षपीठाधीश्वर एवं मुख्यमंत्री योगी आदित्यनाथ ने सोमवार भोर में चार बजे शिवावतार महायोगी गुरु गोरखनाथ को नाथपंथ की विशिष्ट परंपरा के अनुसार आस्था की पवित्र खिचड़ी चढ़ाई और लोकमंगल की कामना की। गोरक्षपीठाधीश्वर के बाद नेपाल राजवंश की ओर से खिचड़ी चढ़ाई गई। फिर नाथ योगियों, साधु संतों ने खिचड़ी चढ़ाकर पूजा अर्चना की। इसके साथ मंदिर के गर्भगृह के कपाट को आमजन के लिए खोल दिया गया। गोरखनाथ मंदिर में लाखों की संख्या में श्रद्धालु महायोगी को खिचड़ी चढ़ाने के लिए उमड़े हैं। मकर संक्रांति पर गोरक्षपीठाधीश्वर योगी आदित्यनाथ ने नाथपंथ की परंपरा के अनुसार जमीन पर बैठ कर गुरु गोरखनाथ को प्रणाम कर आदेश लिया। फिर विधिविधान

से पूजन कर गोरक्षपीठ की ओर से श्रीनाथ जी को खिचड़ी चढ़ाई। मकर संक्रांति के पावन पर्व पर शिवावतार गुरु गोरखनाथ को लोक आस्था की खिचड़ी चढ़ाने लाखों श्रद्धालु कड़ाके की ठंड के बीच गोरखनाथ मंदिर में उमड़े



हुए हैं। सुख समृद्धि एवं आरोग्य की मंगलकामना को लेकर उत्तर प्रदेश, बिहार समेत अन्य राज्यों और पड़ोसी देश नेपाल से आए श्रद्धालुओं ने सीएम योगी द्वारा बाबा गोरखनाथ को खिचड़ी भोग अर्पित करने के बाद कतारबद्ध होकर श्रद्धा की खिचड़ी निवेदित करनी शुरू की है। यह सिलसिला लगातार जारी है। श्रद्धालु मंदिर परिसर में स्थित सभी देवी देवताओं के विग्रहों का पूजन कर ब्रह्मलीन महंत बाबा गंभीरनाथ, ब्रह्मलीन महंत दिग्विजनाथ एवं ब्रह्मलीन महंत अवेद्यनाथ की समाधि पर माथा टेक आशीर्वाद भी ले रहे हैं। गुरु गोरखनाथ की जय जयकार से पूरा मंदिर प्रांगण गूँज रहा है। श्रद्धालुओं की सुरक्षा, सुविधा व सहूलियत को लेकर मंदिर व जिला प्रशासन की ओर से मुकम्मल इंतजाम किए गए हैं। मुख्यमंत्री योगी आदित्यनाथ खुद सभी व्यवस्थाओं पर नजर बनाए हुए हैं।

मूर्तिकार योगीराज की आंखों की चोट के बाद भी जारी रहा था रामलला की मूर्ति निर्माण

अयोध्या। अयोध्या में अपनी भव्य राम मंदिर निर्माण के बीच २२ जनवरी को गर्भ ग्रह में रामलला की मूर्ति की प्राण प्रतिष्ठा होनी है। इस मूर्ति का निर्माण मूर्तिकार अरुण योगीराज ने किया है। मूर्तिकार अरुण योगीराज ने इस दिव्य और अलौकिक मूर्ति को स्वरूप प्रदान करने के लिए रात दिन एक कर मेहनत की है। उनकी इसी मेहनत का फल है कि अब भव्य राम मंदिर के गर्भ ग्रह में इस मूर्ति को स्थापित किया जाएगा। अरुण योगीराज की परिवार ने बताया की मूर्ति निर्माण के लिए बीते ६ महीनों से वह अयोध्या में ही रह रहे हैं। सिर्फ यही नहीं मूर्ति निर्माण के दौरान उनके साथ एक हादसा भी हो गया लेकिन उन्होंने मूर्ति निर्माण का काम नहीं रुका और इसे निरंतर करते रहे। दरअसल मूर्ति निर्माण के दौरान उनकी आंख पर एक चोट लग गई थी। मगर आंख पर लगी चोट की परवाह न करते हुए और नींद का त्याग करते हुए अरुण ने लगातार इस मूर्ति का दिन रात एक कर निर्माण

किया है। यह जानकारी अरुण योगीराज के परिवार ने दी है। कर्नाटक की मैसूरु के मूर्तिकार के परिवार से ताल्लुक रखने वाले अरुण योगीराज द्वारा निर्मित मूर्ति को राम मंदिर में स्थापना के लिए राम मंदिर ट्रस्ट ने चुना है। रामलीला की मूर्ति चुने जाने के बाद योगीराज का परिवार बेहद खुश है। योगीराज की पत्नी विजेयता ने कहा कि वह इस उपलब्धि से बेहद खुश हैं। उन्होंने एक किस्सा भी साझा किया जिसमें बताया गया कि कैसे मूर्ति बनाते समय योगीराज की आंख में चोट लग गई थी। उन्होंने संवाददाताओं से कहा, मैं बहुत खुश हूँ। हमें यह नेक काम करने का दायित्व सौंपा गया है। विजेयता ने कहा, जब यह कार्य (योगीराज को) दिया गया तो हमें पता चला कि इसके लिए उचित पत्थर मैसूरु के पास उपलब्ध है। अरुण योगीराज की पत्नी के मुताबिक जिस पत्थर से भगवान राम की मूर्ति का निर्माण हुआ है, वो काफी सख्त था। इस मूर्ति के निर्माण के दौरान एक नुकीली

परत उनकी आंख में चुभ गई थी। इस नुकीली परत को ऑपरेशन के जरिए निकाला गया था। हालांकि पत्थर चुभने के कारण अरुण योगी राज काफी



दर्द और परेशानी में रहे थे मगर निरंतर उन्होंने मूर्ति निर्माण का काम जारी रखा। उनका कार्य इतान अच्छा था जिससे हर कोई प्रभावित हुआ है। अरुण योगीराज की पत्नी ने उनके पति के काम को चुने जाने पर सभी को धन्यवाद दिया है। उन्होंने बताया कि मूर्ति निर्माण के दौरान अरुण कई दिनों तक सोए नहीं थे और राम लला की मूर्ति बनाने में ही तल्लीन थे। ऐसे भी दिन थे जब हम मुश्किल से बात करते थे और वह परिवार को भी मुश्किल से समय देते थे। अब ट्रस्ट की सूचना से सारी मेहनत की भरपाई हो गई है। योगीराज के भाई

सूर्यप्रकाश ने कहा कि यह परिवार के लिए एक यादगार दिन है। उन्होंने कहा, योगीराज ने इतिहास रचा है और वह इसके हकदार थे। यह उनकी कड़ी मेहनत और समर्पण है जो उन्हें इतनी ऊंचाइयों तक ले गया। सूर्यप्रकाश ने कहा कि योगीराज ने मूर्तिकला की बारीकियां अपने पिता से सीखीं। वह बचपन से इसे लेकर उत्सुक थे। योगीराज की माता सरस्वती ने संवाददाताओं से कहा कि यह बहुत ही हर्ष की बात है कि उनके बेटे द्वारा निर्मित मूर्ति का चयन किया गया है। उन्होंने पीटीआई—से कहा, जब से हमें यह खबर मिली है कि अरुण द्वारा बनाई गई मूर्ति का चयन (स्थापना के लिए) किया गया है, हम बहुत खुश हैं। हमारा पूरा परिवार प्रसन्न है। मंदिर ट्रस्ट के महासचिव चंपत राय ने सोमवार को अयोध्या में घोषणा की थी कि नई मूर्ति में भगवान राम को पांच साल के बच्चे के रूप में खड़ी मुद्रा में दर्शाया गया है और कहा कि इसे १८ जनवरी को गर्भगृह में आसन पर विराजमान किया जाएगा।

रामलला की मूर्ति चुने जाने की सूचना जैसे ही बहार आई पड़ोसियों और कुछ नेताओं ने योगीराज के परिवार से मुलाकात की और उनके बेटे की प्रशंसा के रूप में सरस्वती को माला भेंट की। योगीराज ने ही केदारनाथ में स्थापित आदि शंकराचार्य की मूर्ति और दिल्ली में इंडिया गेट के पास स्थापित की गई सुभाष चंद्र बोस की प्रतिमा बनाई है। योगीराज ने रामलला की नई मूर्ति बनाने में आई चुनौतियों के बारे में कहा, “मूर्ति एक बच्चे की बनानी थी, जो दिव्य हो, क्योंकि यह भगवान के अवतार की मूर्ति है। जो भी कोई मूर्ति को देखें उसे दिव्यता का एहसास होना चाहिए।” प्रख्यात मूर्तिकार ने कहा, बच्चे जैसे चेहरे के साथ—साथ दिव्य पहलू को ध्यान में रखते हुए मैंने लगभग छह से सात महीने पहले अपना काम शुरू किया था। मूर्ति के चयन से ज्यादा मेरे लिए यह महत्वपूर्ण है कि ये लोगों को पसंद आनी चाहिए। सच्ची खुशी मुझे तब होगी जब लोग इसकी सराहना करेंगे।

पीएम के 'वोकल फॉर लोकल' की आधारशिला है हैंडीक्राफ्ट एग्जीबिशन: योगी

लखनऊ। उत्तर प्रदेश के मुख्यमंत्री योगी आदित्यनाथ ने शनिवार को कैसरबाग स्थित सफेद बारादरी में आयोजित ग्रामश्री एवं क्राफ्ट रूट्स की हैंडीक्राफ्ट प्रदर्शनी का

विश्वकर्मा श्रम सम्मान योजना चलायी जा रही है। इसके तहत उन्हें मानदेय और टूलकिट उपलब्ध कराए जा रहे हैं। इसी का नतीजा है कि लैंडलॉक स्टेट कहा जाने



उद्घाटन किया। इस अवसर पर उन्होंने कहा कि हैंडीक्राफ्ट एग्जीबिशन देखने में भले ही छोटी लग रही है, लेकिन, यह प्रधानमंत्री नरेंद्र मोदी के वोकल फ र लोकल और आत्मनिर्भर भारत की आधारशिला है। प्रधानमंत्री मोदी की प्रेरणा से प्रदेश में वर्ष 2019 में परंपरागत उद्योगों को प्रोत्साहित करने के लिए 'एक जिला, एक उत्पाद' का एक अभिनव कार्यक्रम शुरू किया गया। उन्होंने कहा कि प्रदेश के कारीगरों और हस्तशिल्पियों को प्रोत्साहित करने एवं उनके प्रशिक्षण के लिए

वाला उत्तर प्रदेश का दो से तीन वर्ष के अंदर एक्सपोर्ट दोगुने से अधिक हो गया। कोरोना महामारी के दौरान ल कडाउन में गवर्नर आनंदीबेन पटेल ने कई अभिनव प्रयोग किए। उन्होंने इन प्रयोगों से महिला सशक्तीकरण को जोड़ा, जो काम से वंचित थीं। उन्हें जब मौके मिला तो उन्होंने अपने हुनर का प्रदर्शन कर साबित कर दिया कि प्रदेश में पोटेंशियल की कमी नहीं है। आज गवर्नर आनंदीबेन पटेल के मार्गदर्शन में इसे आगे बढ़ाया जा रहा है। हैंडीक्राफ्ट से जुड़े कारीगर और हस्तशिल्प

प्रेरणा का स्रोत हैं क्योंकि वह आत्मनिर्भर होने के साथ दूसरों को रोजगार उपलब्ध करा रहे हैं। उन्होंने कहा कि कोरोना कालखंड में प्रदेश में 80 लाख से अधिक लोग आए। उन्हें रोजगार उपलब्ध कराना हमारे लिए बड़ा चैलेंज था। ऐसे में सरकार के आह्वान पर प्रदेश की 66 लाख एमएसएमई यूनिट ने इन्हें काम देकर संकट की घड़ी में साबित कर दिया कि उत्तर प्रदेश में कुछ भी असंभव नहीं है। इतना ही नहीं आज प्रदेश की ओडीओपी योजना अमेजन और पिलपकार्ट जैसी संस्थाओं से जुड़ी हुई हैं और इसे नई पहचान दे रही हैं। उन्होंने कहा कि राष्ट्रपिता महात्मा गांधी ने गुजरात से ग्राम स्वराज की नई प्रेरणा दी। यहां पर ग्रामश्री संस्था का जन्म होना सौभाग्य की बात है। उन्होंने राष्ट्रपिता महात्मा गांधी के ग्राम स्वराज को आगे बढ़ाते हुए हस्तशिल्पियों और कारीगरों को टेक्नोलॉजी से जोड़ नई दिशा दी है। संस्था हैंडीक्राफ्ट एग्जीबिशन के जरिये देश के विभिन्न राज्यों के कारीगरों की कुशलता को आपस में आदान-प्रदान कर इसे नया रूप दे रही है, जो प्रधानमंत्री नरेंद्र मोदी के वोकल फ र लोकल विजन को दर्शाती हैं।

किसी भी दशा में बख्शो न जाएं जबरन जमीन कब्जा करने वाले: योगी

लखनऊ। यूपी के मुख्यमंत्री योगी आदित्यनाथ ने अधिकारियों को सख्त निर्देश दिए हैं कि किसी की जमीन पर अवैध कब्जा करने वाले भू माफिया और कमजोरों को



उजाड़ने वाले दबंग किसी भी दशा में बख्शो न जाएं। उनके खिलाफ कठोरतम कानूनी कार्रवाई सुनिश्चित की जाए। सरकार का संकल्प है कि किसी के भी साथ अन्याय नहीं होने दिया जाएगा। मुख्यमंत्री योगी मंगलवार को गोरखनाथ मंदिर में आयोजित जनता दर्शन में लोगों की समस्याएं सुन रहे थे। मंदिर परिसर के महंत दिग्विजयनाथ स्मृति भवन में कुर्सियों पर बैठाए गए लोगों तक वह खुद पहुंचे और एक-एक कर सबकी समस्याएं सुनीं। इस दौरान करीब 950 लोगों से मुलाकात कर उन्होंने सबको आश्वस्त किया कि उनके रहते किसी के साथ नाइंसाफी नहीं होगी। सबके प्रार्थना पत्रों को संबंधित अधिकारियों को संदर्भित करते हुए त्वरित और संतुष्टिपरक निस्तारण का निर्देश देने के साथ लोगों को भरोसा दिलाया कि सरकार हर पीड़ित की समस्या का समाधान कराने के लिए

दृढ़ संकल्पित है। कुछ लोगों ने भू माफिया द्वारा जमीन कब्जा करने की शिकायत की। इस पर मुख्यमंत्री ने कहा कि भू माफिया को करारा सबक सिखाया जाएगा। उनके रहते कोई भी किसी कमजोर या गरीब को उजाड़ नहीं पाएगा। मुख्यमंत्री ने पास में मौजूद प्रशासन व पुलिस के अफसरों को निर्देशित किया कि जबरन जमीन कब्जा करने वालों को चिन्हित कर उनके खिलाफ सख्त विधिक कार्रवाई करें। सुनिश्चित किया जाए कि कोई भी दबंग, माफिया, अपराधी किसी की जमीन पर कब्जा न करने पाए।

हमारे अन्य प्रतिनिधि
 | at; cktibz
 | hrki g
 eks9935160370
 प्रियंका त्रिपाठी
 नई दिल्ली
 विधिक सलाहकार
 | jsk ukjk; .k feJ
 क्षेत्रीय सम्पादक
 | kjhk dpekj] fcgkj
 eks09386075289
 मो० अरशद
 C; jks phQ
 eऊ

22 जनवरी ऐतिहासिक दिन, रामयाण के लक्ष्मण ने कहा- राम मंदिर में प्राण प्रतिष्ठा भारत के लिए सबसे बड़ी उपलब्धि

अयोध्या। रामानंद सागर के धारावाहिक रामायण में लक्ष्मण की भूमिका निभाने वाले अभिनेता सुनील लहरी ने 22 जनवरी को होने जा रहे राम मंदिर में प्राण प्रतिष्ठा को ऐतिहासिक दिन और इसे भारत के लिए सबसे बड़ी उपलब्धि बताया। दिग्गज

बारे में लहरी ने कहा "मैं इसे सबसे बड़ी उपलब्धि के तौर पर देखता हूँ, जिसके लिए हम भारतीय पिछले 500 साल से संघर्ष कर रहे थे। इस उपलब्धि को हासिल करने के लिए कई लोगों ने बलिदान दिया।" उन्होंने रामायण धारावाहिक को लेकर अपना स्मरण साझा करते हुए कहा कि शुरुआत में उनका चयन भगवान राम के सबसे छोटे भाई शत्रुघ्न की भूमिका निभाने के लिए हुआ था, लेकिन वह इसे करने के इच्छुक नहीं थे और उन्होंने निजी कारणों का



अभिनेता ने कहा कि जब वह तीन दशक पहले पहली बार अयोध्या गए थे, तो उन्होंने एक तंबू में भगवान राम की मूर्ति देखी थी और उन्हें बहुत बुरा लगा था। लाहरी ने कहा, "मैंने खुद से कहा, इस जगह को देखो, यहीं भगवान राम का जन्म हुआ था और अब उन्हें ऐसी जगह पर रखा गया है। यह बहुत दयनीय है। मुझे लगता है कि समय के साथ न्याय सही दिशा में हुआ है।" प्राण प्रतिष्ठा के

हवाला देते हुए हाथ पीछे खींच लिया। हालांकि भाग्य को कुछ और मंजूर था और उन्हें लक्ष्मण की भूमिका मिली। लहरी ने कहा कि उन्होंने रामायण में भगवान राम के छोटे भाई लक्ष्मण का किरदार निभाया। यह किरदार ईमानदारी, समर्पण, सादगी और सही पक्ष के साथ खड़े होने को प्रदर्शित करता है। उन्होंने कहा "लक्ष्मण एक ऐसा किरदार है जो किसी भी गलत चीज का समर्थन नहीं करता।"

फिल्मफेयर अवार्ड समारोह परफ मॅस देंगी जाह्वी कपूर

मुंबई। बॉलीवुड अभिनेत्री जाह्वी कपूर फिल्मफेयर अवार्ड्स के 66वें संस्करण में परफ मॅस देंगी। फिल्मफेयर अवार्ड्स के 66वें संस्करण की मेजबानी इस साल गुजरात कर रहा है। जाह्वी कपूर इस साल फिल्मफेयर में स्टेज पर परफॉर्म करने वाली हैं। जाह्वी कपूर ने कहा कि इस बार गुजरात में फिल्मफेयर, हो रहा है, जिसका सिनेमा और संसेटि से गहरा नाता रहा है। मैंने पिछले दिनों गुजरात में काफी समय बिताया था। मैंने वहां पर अपनी आगामी फिल्म मिस्टर एंड मिसेज माही की शूटिंग की है। क्रिकेट की ट्रेनिंग के लिए मैं वड़ोदरा गई थी। गुजरात मुझे घर जैसा लगता है। इससे बेहतर जगह फिल्मफेयर अवार्ड समारोह के लिए इस बार नहीं हो सकती है।



फिल्म 'बड़े मियां छोटे मियां' का नया पोस्टर रिलीज

मुंबई। बॉलीवुड अभिनेता अक्षय कुमार और टाइगर श्राफ की आने वाली फिल्म बड़े मियां छोटे मियां का नया पोस्टर रिलीज हो गया है। 'बड़े मियां छोटे मियां' में अक्षय कुमार और टाइगर श्राफ के साथ अहम भूमिका निभा रही सोनाक्षी सिन्हा ने सोशल मीडिया पर फिल्म का एक नया पोस्टर जारी किया है। इसमें अक्षय कुमार और टाइगर का दमदार अवतार देखने को मिल रहा है। हाथों में बंदूक लिए फाइटिंग के मूड में अक्षय और टाइगर दुश्मनों से लड़ाई के लिए एकदम तैयार दिख

रहे हैं। पोस्टर शेयर करते हुए सोनाक्षी सिन्हा ने कैप्शन में लिखा, उनका एक्शन शब्दों से ज्यादा तेज बोलेगा। आप सभी व्यक्तियों के सामने एक्शन में प्रस्तुत है। बड़े मियां छोटे मियां को वासु भगनानी और जैकी भगनानी के प्रोडक्शन हाउस पूजा एंटरटेनमेंट के बैनर तले बनाया जा रहा है। बड़े मियां छोटे मियां में अक्षय कुमार और टाइगर श्राफ के साथ सोनाक्षी सिन्हा, मानुषी छिल्लर और अलाया एफ शामिल हैं। बड़े मियां छोटे मियां ईद के मौके पर इस वर्ष रिलीज की जाएगी।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक